



**Prezident  
əmək pensiyalarının  
artırılması  
haqqında  
sərəncam  
imzaladı**  
yazısı səh.2-də

Qurucusu: Rauf Arifoğlu Gündəlik qəzet 10-11 fevral 2018-ci il Şənbə № 32 (6921) Qiyməti 60 qəpik

## Gündəm

**Deputat və partiya sədri seçki müzakirəsində üz-üzə**



**Fəzail Ağamalı:**  
"İlham Əliyevin heç bir şəxsi marağı yoxdur ki, seçkiləri oktyabr ayından götürüb, aprel ayına salsın"  
yazısı səh. 8 və 9-da

**Kənd Təsərrüfatı Nazirliyinin bəzi səlahiyyətləri ləğv olunur**

yazısı səh.2-də

**Putinlə Qarabağ razılaşması əldə oluna bilər, lakin...**

yazısı səh.7-də

**AVCIYA seçki ilə bağlı planlarını açıqladı**

yazısı səh.3-də

**Prezidentin İrəvan mesajı**

yazısı səh.7-də

**Müxalifət birləşsə, nəyə dəyişərmii...**

yazısı səh.4-də

**Prezidentliyə namizədlər üçün pulsuz efir - şərtlər necədir**

yazısı səh.3-də

**Təhsil naziri yenə BDU-dan gətirilə bilər-iddia**

yazısı səh.6-da

**Bakıda aptek sahibi həbs olundu**

yazısı səh.2-də

**Deputat Sona Əliyevanın ətrafında nə baş verir...**

yazısı səh.10-da

**Tənhalığı seçən, tənhalıqda dünyasını dəyişən Zərnigar Atakişiyeva**

yazısı səh.13-də

**99 illik icarə verilən torpaqlarda ev tikməyin yaratdığı problemlər**

yazısı səh.15-də

## BAKI ÜÇÜN SEÇKİSONRASI KRİTİK BİR AY: YA YENİ "YOL XƏRİTƏSİ", YA DA...

Ermənistanda Azərbaycandakı erkən seçkilərdən dolayı post-aprel xofu güclənir; **rusiyalı tanınmış politoloq:** "Bakı ABŞ-ın Qarabağa dair yeni sənəd hazırlayacağına ümid edir və yeni erməni prezidentinə təzyiq edəcək ki..."



## Böyük əfv və amnistiya: siyasilərdən kimlər azadlıqda olacaq...

"Biz artıq siyasi məhbus problemini qapadıb başqa işlərlə məşğul olmalıyıq" - hüquq müdafiəçisi

yazısı səh.6-da



**Azərbaycan sevdalı iş adamının yubileyidir - Füzuli Məmmədov-55**

yazısı səh.6-da



**"Xəzər adaları"nın Hacı İbrahimdən alınması xəbəri yayıldı**

yazısı səh.10-da



**Sabir Rüstəmxanlı: "Azərbaycanın gələcək seçkilərində uğur qazanmanın bir yolu da hakimiyyətlə əməkdaşlıqdan keçir"**

yazısı səh.12-də



**P**rezidentliyə namizədin qeydə alınması üçün zəruri olan seçki sənədlərinin MSK-ya təqdim edilməsi fevralın 27-dən martın 12-dək davam edəcək. Növbədənəkar prezident seçkilərində prezidentliyə namizədin qeydə alınması üçün zəruri olan seçki sənədlərinin MSK-ya təqdim edilməsi səsvermə gününə ən çox 50 gün, ən azı 30 gün qalanadək, yəni 2018-ci il fevralın 27-dən martın 12-i saat 18.00-dək davam edəcək.

son keçirilən prezident seçkisi (2013-cü il 9 oktyabr) İctimai Televiziya və Radio Yayımları Şirkəti namizədlərə ödənişsiz efir vaxtı ayırmışdı.

Seçki Məcəlləsinin 80-ci maddəsinə (Televiziya və radioda seçkiqabağı təşviqatın aparılması məqsədi ilə pulsuz efir vaxtının verilməsi şərtləri) əsasən, prezident seçkisi seçkiqabağı təşviqat üçün ayrılan pul-

MSK üçün pis vəziyyət yarada bilər, bəzən kimsə hansısa namizədi tənqid edir, bunun özü də təşviqat sayılır. M.Pənahov beynəlxalq təşkilatların nümayəndələri ilə məsləhətləşib social şəbəkələrin seçki prosesində fəaliyyəti ilə bağlı müvafiq addımlar atılacağını və monitorinq aparılmalı olduğunu bildirib.

“Multimedia” İnformasiya Sistemləri Texnologiyaları Mərkəzinin direktoru,

zədlər sosial mediadan effektiv və qanunlara uyğun olaraq istifadə etsinlər.

Əgər kimsə sui-istifadə edəcəksə, təhqir-böhtanlar olacaqsə əlbəttə, o, məsuliyyət daşıyacaq. Bu tip hüquq pozmaları ilə bağlı prezidentlər də bizdə kifayət qədər olub. Buna görə facebook və ya hansısa digər sosial media vasitəsinə ölkə ərazisində tamam olaraq qapamağa ehtiyac yoxdur.

# Prezidentliyə namizədlər üçün pulsuz efir - şərtlər necədir...

“Seçki qanunvericiliyi yalnız büdcədən maliyyələşən mediada namizədlərə bərabər imkanlar yaradılmasını nəzərdə tutur” - ekspert

Mərkəzi Seçki Komissiyasının qəbul etdiyi növbədənəkar Azərbaycan Respublikası Prezidenti seçkilərinin təyin edilməsi, növbədənəkar prezident seçkilərinin hazırlanıb keçirilməsi üzrə əsas hərəkətlərin və tədbirlərin Təqvim Planına əsasən, Azərbaycanın bütün ərazisində seçkilərin müşahidəsinin aparılması üçün ərizələr MSK-ya seçkilərin təyin edilməsi barədə qərar qüvvəyə mindikdən başlayaraq seçkilərin keçirilməsinə 10 gün qalana qədər, yəni aprel ayının 1-dək MSK-ya təqdim edilməlidir. Seçki dairəsi ərazisində müşahidələrin aparılmasına dair ərizələr seçkilərin təyin olunması barədə qərar qüvvəyə mindikdən başlayaraq seçkilərə 5 gün qalanadək, yəni aprelin 6-dək dairə seçki komissiyalarına təqdim edilə bilər. Seçici siyahılarında əlavə və dəqiqləşdirmələrin aparılması səsvermə gününə azı 35 gün qalanadək, yəni martın 7-ə qədər davam edəcək.

Seçkiqabağı təşviqatın aparılması səsvermə gününə 23 gün qalmış başlayır və səsvermənin başlamasına 24 saat qalmış dayandırılır. Bu proses də martın 19-da başlayacaq, aprelin 10-u saat 8.00-da dayandırılacaq.

Seçki Məcəlləsi prezident seçkisi MSK tərəfindən rəsmi qeydə alınmış namizədlərə İctimai Televiziya və Radioda ödənişsiz efir vaxtı ayrılmasını nəzərdə tutur. Ən

suz efir vaxtının ümumi həcmi həftədə 3 saatdan az olmamalıdır (3 saat televiziya-da, 3 saat radioda). Pulsuz efir vaxtı qeydə alınmış namizədlər arasında bərabər şərtlərlə və bərabər həcmdə bölünür.

Ayrılan vaxt namizədlər arasında bərabər bölünür. Ona görə də namizədlərin sayı artdıqca onlara ayrılan vaxt da azalır. Növbədənəkar prezident seçkisi qeydə alınmış namizədlərin sayı bəlli olduqdan sonra hər namizəd üçün həftədə neçə dəqiqə ödənişsiz efir vaxtının müəyyənləşdiyi dəqiqləşəcək.

Hazırda namizədləyə 10 iddiaçı var. İddiaçıların sayı artmaqdadır. Lakin qeydə alınacaq namizədlərin sayının heç də bu gün üçün iddiaçıların sayı qədər olmayacağı bəllidir. Çünki onların sırasında qeydiyyata alınmaq üçün tələb olunan 40 min seçici imzasını toplaya bilməyənlərin, seçkinin hansısa mərhələsində prosesdən geri çəkilənlərin, başqa namizədə güzəştə gedənlərin olacağı istisna deyil.

Namizədlərin İTV-dən kənar digər media orqanları və sosial şəbəkədə təbliğat imkanlarına gəlincə, MSK-nın sədri Məzahir Pənahov bildirib ki, seçki zamanı təşviqat prosesinin tənzimlənməsində sosial şəbəkələr problemlər yaradır. O qeyd edib ki, sosial şəbəkələr



Osman Gunduz

**Azərbaycan Internet Forumunun prezidenti Osman Gunduz** isə bildirib ki, sosial şəbəkələrin, Internetin məhdudlaşdırılması seçki qanunvericiliyində nəzərdə tutulmayıb. İnternet media resurslarının bloklanması ötən il qəbul edilən “İnformasiya, informasiyalaşma və informasiyanın mühafizəsi” haqqında qanuna edilən dəyişikliklərdə nəzərdə tutulub: “Fikrimizcə, tam əksinə olmalıdır. Hazırda ölkədə təbliğat-təşviqatın daha effektiv qurulması, ictimai müzakirələr, geniş auditoriyaya əlçatımlıq üçün ən ucuz vasitə elə sosial mediadır. Bu baxımdan seçkilərin demokratik keçirilməsini təmin etmək üçün hökumət maraqlı olmalıdır ki, nami-

Umumiyyətlə qeyd edim ki, indiyədək olan siyasi proseslər zamanı heç bir halda sosial media ölkə ərazisində qapadılmayıb. Yalnız ötən illərdə bəzi sosial media vasitələrində video bağlantılara məhdudiyətlər qoyulmuşdu.

Bir daha qeyd etmək istərdik ki, ölkədə “KİV haqqında qanun”a görə internet, o cümlədən də sosial media kütləvi informasiya vasitəsi sayılır. Seçki qanunvericiliyi isə yalnız büdcədən maliyyələşən mediada namizədlərə bərabər imkanlar yaradılmasını nəzərdə tutur. Digər media, o cümlədən sosial media vasitələrindən istifadə olunmasında namizədlər sərbəstdirlər”.

□ Etibar SEYİDAĞA, “Yeni Müsavat”



## AVCIYA seçki ilə bağlı planlarını açıqladı

Qurumun yaratdığı Seçki Qərarğahı prezident seçkisinin daha demokratik və şəffaf keçirilməsinə dəstək vermək üçün Uzunmüddətli Müşahidə missiyasını həyata keçirir

**A**zərbaycanda Vətəndaş Cəmiyyətinin İnkişafına Yardım Assosiasiyasının (AVCIYA) Seçki Qərarğahı 11 aprel 2018-ci il tarixdə baş tutacaq prezident seçkisinin daha demokratik və şəffaf keçirilməsinə dəstək vermək üçün Uzunmüddətli Müşahidə missiyasını həyata keçirir. Bununla bağlı AVCIYA mətbuat konfransı keçirib.

Musavat.com xəbər verir

ki, Uzunmüddətli Müşahidə missiyası ilə bağlı assosiasiya MSK-ya müraciətləri, imzatoqlama kampaniyası və qeydə alınma proseduru, seçici siyahıları, seçki prosesi ilə bağlı qanun pozuntuları, seçki şikayətləri, seçki ilə bağlı qanunverici baza, seçki ərəfəsində ölkədəki ictimai-siyasi vəziyyət, MSK, DSK və MnSK-ların fəaliyyəti, seçkilərlə bağlı KİV-in monitorinqi, təşviqat kampaniyası və seçki gününün monitorinqinin təşkili kimi genişmiqyaslı fəaliyyətə start verib. Seçki Qərarğahı bu işlərin icrasına 05 fevral 2018-ci il tarixdən başlayıb.

KİV-in monitorinqi iqtidar, müxalifət və müstəqil yönümlü 8 qəzet, 2 agentliyi əhatə edir.

Seçki qərarğahı rayon koordinatorlarının attestasiyası, regional ofislərin işinin prezident seçkilərinə uyğunlaşdırılması işlərini qısa müddətdə başa çatdırıb. Seçkilərin fəalliyinin artırılması ilə bağlı fevralın 16-dan başlayaraq aprelin 10-na kimi regionlarda seminarlar və müşahidəçilər üçün treninqlər keçiriləcək. İlk seminar və treninqlər gələn həftə Şirvan, Hacıqabul, Sabirabad və Salyan rayonlarında keçiriləcək. Yaxın günlərdə müşahidəçilərə kömək məqsədilə “Yaddaş kitabçası” nəşr olunacaq.

Uzunmüddətli Müşahidə ilə bağlı Aralıq Hesabat 06 aprel 2018-ci il tarixdə ictimaiyyətə təqdim ediləcək.

Seçki günü müşahidə və seçkinin nəticələri ilə bağlı ilkin münasibət AVCIYA-nın bəyanatında aprel ayının 12-də səhər saatlarında elan olunacaq. Prezident seçkiləri ilə bağlı yekun hesabat isə 26 aprel 2018-ci il tarixdə ictimaiyyətə təqdim ediləcək.

Seçki qərarğahı əvvəlki seçkilərdə olduğu kimi, demokratik seçkilər sahəsində mövcud beynəlxalq təcrübənin seçicilər arasında təbliğinə böyük önəm verir. Seçki qərarğahı həmçinin beynəlxalq qurumlarla əlaqələrin yaradılması, onlarla əməkdaşlığın təşkilinə də müsbət yanaşır. Seçki qərarğahı əvvəlki illərdə olduğu kimi, bu il də Avropa Şurası, Avropa Birliyi, ATƏT, o cümlədən ATƏT-in Demokratik Təsisatlar və İnsan Haqları Bürosu və digər qurumların nümayəndələri ilə əməkdaşlığın davam etdirilməsi istiqamətində söylərini artırıcaq.

□ Musavat.com

**A**zərbaycanda 11 aprele prezident seçkisinin təyin edilməsi ilə müxalifət düşürgəsində yenidən birlik müzakirələri başlayıb. Əsas aparıcı qurumların tərəfdarları hesab edirlər ki, müxalifətin böyük bir birliyi yaranarsa, hakimiyyəti dəyişmək şansları ola bilər.

Sosial şəbəkələr və mətbuatda bu istiqamətdə birlik çağırışlarına rast gəlməkdəyik. Müxalif tərəfdarlar üzv olduqları partiyaların rəhbərlərini birliyə səsləyir, bu istiqamətdə vaxt itirmədən müzakirələrin başladılmasını istəyirlər. Doğrudur, seçkilərə az müddət qaldığını düşünərək, birliyin yaranması üçün zamanın yetmədiyi barədə də fikirlər var. Amma belə bir birliyin yaranmasının mümkünsüz olmadığı da deyilir.

İndiki vəziyyətdə birlik olsa belə, hakimiyyətə alternativ qüvvənin olmayacağı barədə düşüncələr çoxluq təşkil edirlər. Lakin ümitsiz olmayanlar da az deyil.

**ADP sədri Sərdar Cəlaloğlu** seçkiyə az müddət qaldığını qeyd edərək, zaman baxımından effektiv birliyin yaradılmasının və onun təşkilinin praktiki cəhətdən mümkün olmadığını düşünür: "Nəzəri cəhətdən bu mümkün ola bilər, yəni düşünə bilərik ki, belə bir birlik olsa, ciddi nailiyyətlər qazanmaq mümkündür. Amma praktiki cəhətdən bu mümkün deyil, çünki zamanımız çox azdır. Çünki məsələlərin müzakirəsi, razılaşmanın özü xeyli vaxt alacaq. Söhbət təbii ki, ciddi birlikdən gedərsə. Hətta xilaskar olsa belə, müxalifətə lazım olan zaman resursu yoxdur. Burada tək cəmləşmədən də söhbət getmir. Hər hansı bir siyasi nailiyyətin əldə edilməsi üçün iki ciddi resursu var, insan

və maliyyə resursları. Zaman resursundan əlavə, bu iki resursun da olması çox vacibdir. Tutaq ki, müxalifət həqiqətən də bu gün birləşdi. O zaman bu sual meydana çıxacaq ki, müxalifət əgər birləşsə, onda müxalifətin birləşməsindən meydana çıxan insan və maliyyə resurslarını necə təşkil etmək olar. Bütün bunların özü də zamanla bağlıdır. İndiki halda, birləşəcəyimiz təqdirdə belə, bu resursları təşkil edə bilməyəcəyik. Digər tərəfdən, Azərbaycanda siyasi hadisələr tək müxalifət-iqtidar münasibətləri ilə müəyyən edilmir. Əgər bu belə olsaydı, o zaman çoxdan Suriya, İraq problemləri həll olardı. Bu gün Suriyada müxalifət arxa cəbhədədir. Öndə faktiki Amerika, Türkiyə, Rusiya və İran dayanıb. Bizim kimi ölkələrdə pərdəarxası döyüşlər gedir. Yəni Rusiya, İran, Amerika kimi dövlətlərin nümayəndələri hərəsi bir söz deyir və faktiki olaraq, hakimiyyətə öz niyyətlərini çatdırırlar, yaxud kimsə müxalifətin qulağına nəse pıçıldayır. Suriyada açıq şəkildə iştirak edən xarici qüvvələrin fəaliyyəti Azərbaycanda gizli şəkildə davam edir. Tutaq ki, indi müxalifət birləşdi, arzu edilən birliyi yaratdı, o zaman xarici faktorun təmin etmək mümkündürmü? Özü də bunlar bir-birinə zidd olan xarici faktorlardır. Yəni maraqları burada toqquşur. Bu cür toqquşmalar olan bir vəziyyətdə ciddi bir nailiyyət qazanmaq və ya

# Müxalifət birləşsə, nə dəyişə bilər?



**Sərdar Cəlaloğlu: "Zamanımız çox azdır"**  
**Tural Abbaslı: "Kimsə birlik istəyindədirsə..."**

qabağa getmək mümkündürmü? Bunun özü də bir sualdır. Burada səthi şəkildə demək ki,

müxalifət birləşsə, hakimiyyət gedəcək, bu məsələyə qeyri-siyasi yanaşmadır. Müxalifət

birləşsə belə, xalqın özü kifayət qədər aktiv bir mövqeyə çıxmayana qədər ciddi haki-

miyyət dəyişiklikləri mümkün deyil. Quranda belə bir ayaq var: "Onlar özlərində olanı dəyişməyincə, mən onlara yardım etməm". Əgər insanlar bu vəziyyətdən çıxmaq istəməzlərsə, müxalifətin birləşməsi onları necə indiki hakimiyyətdən xilas edə bilər?"

**Prezidentliyə namizəd, AĞ Partiyasının başkanı Tural Abbaslı** müxalifətin birliyinin heç bir dəyişikliyə səbəb olmayacağını düşünür: "İndiki məqamda bugünkü müxalifətin birliyinin nəyisə həll edəcəyini düşünmürəm. Çünki demək olar ki, bu insanlar hər seçkidə bu və ya digər formada birləşiblər. Ancaq bu nəticəyə təsir etməyib. Birlikdə ilk növbədə səmiyyətlə birləşməlidir, hansı ki, indi qədər ki birliklərdə bunu qətiyyətlə görməmişik. Üstəlik, nəzərə alsaq ki, seçkilər artıq başlayıb və bu seçki müddəti cəmi 60 gündür, o zaman görürük ki, indiki məqamda belə geniş müzakirələrin ümumiyyətlə yeri yoxdur. Məncə kimsə birlik istəyindədirsə, ilk növbədə, namizədliyini verməli, namizəd kimi qeydiyyatdan keçməlidir. Daha sonra isə artıq namizədlərin birliyini və birgə fəaliyyətini təmin etmək lazımdır. Bu, indiki məqam üçün ən optimal konfigurasiya olardı".

□ **Cavanşir ABBASLI,**  
**"Yeni Müsavat"**

## Avropa Parlamentində "Azərbaycanın Dostları" qrupu təsis edilib

**Deputat: "Gördülər ki, təzyiqli siyasəti ilə bizdən istənilən mövqeləri qoparmaq mümkün deyil"**



**A**zərbaycan Milli Məclisinin Aİ-Azərbaycan Parlament Əməkdaşlıq Komitəsi (PƏK) üzvü nümayəndə heyəti Avropa Parlamentində (AP) səfərdədir.

APA-nın xəbərinə görə, səfər çərçivəsində Aİ-Azərbaycan PƏK-in həmsədri Cavanşir Feyziyev, üzvləri - millət vəkili Zəfər Kərimli, Sahi-

bə Qafarova, Çingiz Qənizadə və Elman Nəsirovdan ibarət nümayəndə heyəti AP-nin bir sıra üzvləri ilə görüşlər keçiriblər.

AP üzvləri 2016-cı ilin sonunda Avropa parlamenti ilə Milli Məclis arasında münasibətlərin bərpası üçün daha da inkişaf etdirilməsi və mövcud əməkdaşlığın genişləndirilməsi istiqamətində aparılan fəaliyyətdən məmnun

olduqlarını bildiriblər. Onlar münasibətlərin daha da yaxınlaşdırılması üçün qarşılıqlı rəsmi və işgüzar səfərlərin əhəmiyyətini vurğulayıblar.

Strasburqda Cavanşir Feyziyev və AP-nin Latviyadan olan üzvü Andrey Mamikinsin birgə dəvəti ilə Avropa Parlamentində "Azərbaycanın Dostları" qrupunun təsis olunması ilə bağlı rəsmi ziyafət təşkil edilib. Ziyafətə Milli Məclisin nümayəndə heyətinin üzvləri, Azərbaycanın Aİ-dəki səfiri Fərid İsgəndərov, Azərbaycanın Avropa Şurası yanında daimi nümayəndəsi Emin Eyyubov, Avropa Parlamentinin 40-a yaxın üzvü qatılıb.

Xaricdə səfərdə olan deputat Elman Nəsirova əlaqə yaradıb, görüşlər barəsində daha detallı məlumat almaq istədik. Deputat bildirdi ki, axşam saatlarında Bakıya qayıdacaqlar. Söylədi ki, görüşdə olduqları üçün geniş açıqlama verə bilməyəcək.

**Avropa ilə Azərbaycanın münasibətlərindən danışan deputat Zahid Oruc isə "Yeni Müsavat"a bildirib ki, bir zamanlar tərəflər arasında münasibətlərin soyumasına ölkəmiz tərəfindən əsaslar verilməmişdi:**

"Biz xarici siyasət kursumuzu dəyişdirərək fərqli bir qütbə getmək istədiyimiz üçün cəza-

landırılmamışdıq. Yaxud da Azərbaycan iqtisadi baxımdan resurslarını Qərbdən çəkdiyinə görə, üçüncü, dördüncü qütblərlə fəal iqtisadi müqavilələr bağladığı üçün onun əleyhinə hücumlar təşkil edilmir. Daha çox səbəb ondan ibarət idi ki, ölkəmizi məsələn, Ukrayna kimi idarə etməyə çalışan siyasi mərkəzlər, Avropa Parlamentində olan əsas atmosferi müəyyənləşdirən qüvvələrin əli ilə üzərimizə gəlməkdə idilər. Buna görə də parlament məcbur oldu ki, əlaqələrini və dostluq qrupları çərçivəsində fəaliyyəti kəskin şəkildə azaltsın, bir sıra tədbirlərdən imtina etsin. Belə olan təqdirdə qarşı tərəf şahidi oldu ki, Azərbaycan həqiqətən də bölgədə həlledici bir dövlətdir. Zəfər İsgəndərovun Cənubi Qafqazda iflasa uğramasının səbəbi biz deyilik. Hər halda heç kimə sirs deyil ki, Obama dövrü itirilmiş zaman sayılmalıdır. Gürcüstan üzərindən "Buş doktrinası"nın davam etdirməklə, nəticələri əldə edə bilməyən. Hətta Tbilisi və onun periferiyası coğrafi və strateji yüksəklik olsa da, onunla bütövlükdə Qafqaza nəzarət etmək qeyri-mümkündür. Ona görə də Avropa tərəfdən dayanmış münasibətlərə reaksiya verildi. Diplomatik kanallarla gələn mesajlar sübut etdi ki, onlar addımın yanlış nəticələrini hesablayırlar. Sübut da olunmuşdu ki, ölkəmiz əleyhinə məlumatın informasiya müharibələrini apararaq qüvvələrin içində Avropa parlamentariləri geniş yer tutublar. Onların bir qismi də Qarabağla bağlı platformada əleyhimizə çalışan dairələrdir ki,

müxtəlif missiyalarla yükləniblər. Ancaq fəaliyyətlərinin əsas hədəfi ölkəmizdir. Nəhayət gördülər ki, bu cür təzyiqli siyasəti ilə bizdən istənilən mövqeləri qoparmaq mümkün deyil".

**Deputat bildirib ki, Azərbaycan, Qərblə Rusiya arasında toqquşmanın meydanı olmamışdır:**

"Biz bu gün də həmin mövqedən özümüzü kənar saxlamaq üçün maksimum cəhdlər göstəririk. Digər tərəfdən də artıq "Şərqli Tərəfdaşlığı" sammiti ilə bağlı onların planları məcbur etdi ki, 28 ölkənin hər birinin diplomati həmin dövrlərdə gəlib, bir neçə dəfə prezident İlham Əliyevlə görüşsünlər. Dostluq münasibətləri hara qədər inkişaf edə bilər? Orada parlament səviyyəsində əlaqələr hara çatdırmaq olar? Bunu demək lazımdır ki, diplomatik sferada, qanunverici müstəvidə hərəkətin konkret çərçivəsi var. Mühüm məsələ hökumətlər səviyyəsindədir. O cəhətdən Avropa Birliyində onların nazirləri səviyyəsində keçirilən tədbirlər, verilən qərarlar sübut edir ki, Azərbaycan Qərblə üçün önəmli dövlətdir. Ölkə mediasında Mogerinin ölkəmizin ərazi bütövlüyünün müdafiəsi ilə bağlı açıqlaması yayılıb. Ümid edirik ki, mövqə sona qədər dəstəklənəcək. Əgər Avropa Birliyinin xarici işlər naziri bu cür mühüm bəyanat versə, heç şübhəsiz ki, biz münasibətlərimizi yalnız bir qütb üzərindən aparmırıq. Xarici siyasət də diversifikasiya olunmalıdır".

□ **ƏLİ RAİS**  
**"Yeni Müsavat"**



## Azərbaycan sevdalı iş adamının yubileyidir - Füzuli Məmmədov-55



Fevralın 9-u Azərbaycan əsilli iş adamı Füzuli Məmmədovun doğum günüdür.

Füzuli Məmmədov 1963-cü ilin, fevral ayının 9-da Naxçıvan Muxtar Respublikasının Ordubad rayonunda anadan olub.

Vikipediya məlumatlarında yazılır ki, o, 1983-cü ildə Naxçıvandan Rusiyaya köçüb. Burada iş həyatına başlayan F.Məmmədov, 1989-cu ildən "Interserver" şirkətinin prezidenti vəzifəsində çalışır.

Rusiyada yaratdığı biznesini 2014-cü ildən, başda İtaliya olmaqla Avropaya köçürüb. Rusiyadan çıxmasının səbəbi isə, yaxın münasibətdə olduğu Moskva meri Yuri Lujkovun vəzifəsindən çıxması olub. Rusiyada və bir sıra başqa xarici ölkələrdə "Frenk Fond"u fəaliyyət göstərir.

Rusiyada hüquqşünas və iqtisadçı ali təhsili alan Füzuli Məmmədov, siyasi elmlər namizədidir. Hazırda İtaliyada, Berqamo şəhərində yaşayır. 2 övladı var.

Füzuli Məmmədov, 1988-ci ildə Rusiyada azərbaycanlıların ilk ictimai təşkilatı olan "Azərbaycan Birliyi" («Edinstvo Azerbaydçana») adlı təşkilatın əsasını qoyub. Bu təşkilat Azərbaycanın Rusiyadakı diasporunun əsasını təşkil edib və bu ölkədə azərbaycanlıların dünyadakı ən böyük diaspor təşkilatı yaranıb. 2005-ci ildə onun tərəfindən "Beynəlxalq İctimai Birliklər İttifaqı", "Dünya Azərbaycanlıları İttifaqı" və "Ümumdünya Azərbaycan Mədəniyyət Fondu" yaradılıb, "Avropa Azərbaycanlıları Konqresi"nin birinci vitse-prezidenti seçilib.

F.Məmmədov tez-tez xarici mətbuatda Ermənistanın işğalçı siyasəti ilə bağlı məqalələr yazır. İtaliyanın **italianinsider.it** saytında 2017-ci il iyul ayının 4-də Azərbaycanın Füzuli rayonunun Alxanlı kəndində Ermənistan ordusunun açdığı atəş nəticəsində həlak olan 1967-ci il təvəllüdü Səbinə Quliyeva və 2 yaşlı Zəhra Quliyeva məsələsini gündəmə gətirib.

Bir müddət siyasətlə məşğul olan Füzuli Məmmədov, XX əsrin 90-cı illərində, Azərbaycanda "XXI əsr Azərbaycan" adlı partiyası fəaliyyət göstərmişdir. Lakin sonradan partiya buraxılıb.

Füzuli Məmmədov, 2017-ci ilin may ayında, Heydər Əliyevin doğum gününün 94-cü ildönümü münasibətilə, vətənin bütövlüyü uğrunda döyüşdə sağlamlığını itirən xüsusi təyinatlı gizirlərimiz Natiq Mehdiyev və Ülfət Həsənova, həmçinin 2017-ci ilin, fevralın 24-dən 25-nə keçən gecə düşmən hücumunu dəf edərkən şəhid olan mayor Aqşin Abdullayevin və şəhid gizir Sənan İsayevin ailəsinə ev bağışlayıb. 2018-ci ilin yanvar ayında isə kapitan Hikmət Məmmədova, müddətdən artıq hərbi qulluqçu Emin Əliyevə mənzil hədiyyə edib.

**Rauf Arifoğlu və "Yeni Müsavat" Media Holdingin kollektivi dəyərli iş adamını, xeyriyyəçi soydaşımızı yubileyi münasibəti ilə təbrik edir.**

□ **Musavat.com**

Azərbaycanda 2 aydan çoxdur ki, təhsil naziri postu boş qalıb. Belə ki, ötən ilin 5 dekabr tarixində prezident İlham Əliyev Mikayıl Cabbarovun təhsil naziri vəzifəsindən azad edilməsi haqqında sərəncam imzalayıb. Prezidentin digər sərəncamı ilə o, vergilər naziri təyin olunub.

Bu günlər ərzində mətbuatda müxtəlif şəxslərin təhsil naziri postuna namizəd olması ilə bağlı versiyalar irəli sürülüb. Versiyalara görə, nazir vəzifəsinə hazırkı müavin Ceyhun Bayramov, Dövlət İmtahan Mərkəzinin sədri Məleykə Abbaszadə, Bakı Neft Məktəbinin rektoru Elmar Qasimov iddialıdır. Bu şəxslərin təhsil sahəsindəki fəaliyyətləri nəzərə alınaraq, ən şanslı şəxslər kimi onların adları qeyd olunur. Ceyhun Bayramovun adı ona görə hallanır ki, daha öncə də nazir vəzifə başında olmadığı ərəfələrdə onu məhz C.Bayramov əvəz edib. Hazırkı məqamda da o müvəqqəti olaraq təhsil naziri vəzifəsini icra edir.

Hətta mətbuatda yazılan məlumatlara görə, bu günlərdə Ceyhun Bayramov Təhsil Nazirliyinin Akkreditasiya və



## Təhsil naziri yenə BDU-dan gətirilə bilər-iddia

### Nazir postu 2 aydır boşdur...

Nostrifikasiya İdarəsinin Nostrifikasiya şöbəsinin müdiri Emin Nəirovu tutduğu vəzifədən azad edib. Həmçinin bu günlərdə Bakı Dövlət Universitetinin rektoru Abel Məhərrəmovun da adı "versiya siyahısı"nda yer aldı. Mətbuatda xəbərlər yayıldı ki, Mikayıl Cabbarovun

vergilər naziri vəzifəsinə təyin edilməsindən sonra boş qalan təhsil naziri postuna BDU-nun rektoru Abel Məhərrəmov gətiriləcək. Hətta məlumatlarda qeyd olunurdu ki, Abel Məhərrəmov artıq öz vəzifə səlahiyyətlərini prorektora həvalə edib. Bu həftədən etibarən təhvil-təslim işlərinə

Belə iddialar var ki, bu post uğrunda kəskin mübarizə yeni nazirin təyinatını gecikdirir. Başqa bir iddiaya görə isə ölkə başçısı bu posta yaxından tanışdığı, etibar etdiyi şəxsi gətirmək istəyir, buna görə də tələsmir...

□ Əli RAİS, "Yeni Müsavat"

## Böyük əfv və amnistiya: siyasilərdən kimlər azadlıqda olacaq...

**Səidə Qocamanlı:** "Biz artıq siyasi məhbus problemini qapadıb başqa işlərlə məşğul olmalıyıq..."

Əfv Komissiyasının iclasları intensivləşib. Son olaraq, komissiya fevralın 8-də toplaşdı və 100-ə yaxın müraciətə baxdı. Artıq əfv veriləcəyinə şübhə qalmayıb. Budəfəki əfv daha çox məhbusa şamil olunacağı deyilir. Bu ilin mayında Azərbaycan Xalq Cümhuriyyətinin yaranmasının yüz illiyi, eləcə də sabiq prezident Heydər Əliyevin 95 illiyi ilə bağlı geniş amnistiya aktının qəbul olunacağı da deyilir.

Hüquq müdafiəçisi Səidə Qocamanlı "Yeni Müsavat"ə açıqlamasında olduqca ümidli danışdı: "Bildiyimiz kimi, Əfv Komissiyası mütəmadi olaraq fəaliyyət göstərir. Yeni onlar işlərini sənədləndirib aparılır. Bu il ölkəmiz üçün çox önəmlidir. İlk növbədə Cümhuriyyətimizin yüz illiyini təmtəzə ilə qeyd etməliyik. Digər tərəfdən ölkəmizdə milli ordunun yaranmasının da 100 illiyidir. Hazırda Azərbaycan növbədənəkar prezident seçkiləri ərəfəsindədir. Bu tarixləri bir-birinin ardınca qısa fasilələrlə yaşayacağıq. Bütün bunlardan öncə də qarşıdan millətimizin ən sevimli bayramlarından olan Novruz bayramı gəlir. Bütün bu tarixlərin fonunda əfv sərəncamının verilməsi labüddür. Adətən Novruzda əfv sərəncamları verilib. Bu əfv sərəncamlarında elə olub ki, çoxsaylı məhbuslar azadlığa buraxılıblar. Elə də olub ki, biz pərişan olmuşuq, çünki tək biz yox, beynəlxalq təşkilatları da yaxından maraqlandıran şəxslər azadlığa buraxılmayıblar.



Müxtəlif hisslər az yaşama-mışıq. Düşünürəm ki, bu ilin əfv sərəncamı çox önəmli olmalıdır. Çünki belə önəmli tarixlərin fonunda bu ölkədə bir barışıq mühiti yaradar. Beynəlxalq təşkilatların da im ölkəmizin üzərinə yüklədiyi siyasi məhbus problemi, nəhayət, bu il həll olunar. Anlayıram ki, bu sərəncam tək siyasilərə deyil, bir çox insanlara şamil olunmalıdır. Elə məhbuslar var ki, ya xəstəlikləri, ya da cəzalarının böyük bir hissəsini çəkdiyi üçün və ən nəhayət, humanistlik nöqteyi-nəzərindən azadlığa buraxıla bilərlər. Hər halda əfv sözü öz-özünüdə humanizm, əfv etmə, bağışlamaq deməkdir. Ona görə də, biz Novruz bayramında böyük əfv gözləyirik. Bilirsiniz ki, bizlər də Əfv Komissiyası ilə işləyirik, onlara öz siyahılarımızı təqdim edirik, məktublarımızı ünvanlarıyıq. Bu il də belə olub. Səbirsizliklə

problemini qapadıb başqa işlərlə məşğul olmalıyıq. Ölkəmizdə siyasi məhbus problemlərindən əlavə o qədər problemlərimiz var ki, biz hüquq müdafiəçiləri nəzər yetirib, bunlarla bağlı işləməliyik. Onların hər biri də insan hüquqlarıdır. Bu sərəncamı böyük bir formatda verilərsə, bu problemdən biz qurtula bilərik".

**Hüquq müdafiəçisi əfv sərəncamı ilə bağlı son sözü prezidentə məxsus olduğunu da qeyd etdi:** "Bir faktı unutmamalıyıq ki, əfv sərəncamı birbaşa prezidentin müstəsna səlahiyyətinə aiddir. Yəni Əfv Komissiyası nə qədər işləsə də, siyahını prezident təqdim etsə də, son söz onunundur. Əminəm ki, adları Əfv Komissiyasının verdiyi siyahılarda olmayan şəxslərin adlarını belə həmin siyahıya özü əlavə edib, bu problemdən ölkəni qurtara bilər. Burada əsas söhbət ölkəmizin şansından getməlidir. Azərbaycan bir daha göstərməlidir ki, biz özümüz ölkə daxilində bu problemi həll etməyə, heç bir təzyiqa, heç kimin sözüne baxmayaraq, özümüz bu problemləri aradan qaldırmağa qadir ölkəyik. Mən bir vətəndaş olaraq, Cümhuriyyətimizin yüz illiyinə böyük önəm verirəm. Bu bizim hamımızın ən əziz bayramlarımızın biridir. Cümhuriyyətimizin qoyduğu demokratiya, insan hüquqları, söz azadlığı kimi təməllərin həyata keçirilməsini, yüz il əvvəl babalarımızın yaratdığı ölkəni görmək istəyirik. Allah bizə 2018-ci ildə böyük şans verib, bu şansdan yararlanıb, bu problemi həll etməliyik".

□ **Cavanşir ABBASLI,** "Yeni Müsavat"








**2** 015-ci ilin martında Cahangir Hacıyev Beynəlxalq Bankın direktoru vəzifəsindən uzaqlaşdırıldıktan sonra məlum oldu ki, Azərbaycanın çoxlu sayda iş adamı bankdan yüz milyonlarla manat kredit götürüb qaytarmayıblar.

Fakt üzrə qaldırılmış cinayət işi çərçivəsində onlarla sahibkar DİN Mütəşəkkil Cinayətkarlığa Qarşı Mübarizə Baş İdarəsi (MCQMBİ) tərəfindən saxlanıldı. Onların bir çoxunun əmlakı kredit müqabilində əllərindən alınmışdı. Məsələn, "AzMeCo" şirkətinin sahibi Nizami Piriyevdən inşa etdirdiyi metanol zavodu məhkəmə qərarı ilə alınaraq hərrac vasitəsilə SOCAR-a satıldı. Bir çox sahibkarlar özləri əmlaklarını sətərəq qısa müddətə kredit borclarını bağladıkları üçün azadlığa buraxıldılar.

"Beynəlxalq Bank işi" adını alan proses çərçivəsində MCQMBİ tərəfindən saxlanılan iş adamlarından biri də "Avesta" konserninin rəhbəri, Diaspora ilə iş üzrə Dövlət Komitəsinin sədri Nazim İbrahimovun qardaşı Hacı İbrahim Nehrəmli idi. Hacı İbrahim 2015-ci ilin mayında MCQMBİ tərəfindən saxlanılsa da, sonradan krediti ödəmək öhdəliyi götürərək azadlığa çıxmışdı. Maraqlıdır ki, iş adamı Beynəlxalq Banka olan borcunun məbləğini mümkün qədər gizli saxlamağa çalışırdı. Belə ki, ilk zamanlar o, banka cəmi 57 milyon manat, daha sonra 78 milyon manat borcunun olduğunu açıqlamışdı. 2015-ci ilin avqustunda isə mətbuata verdiyi müsahibədə Beynəlxalq Banka ümumilikdə 450 milyon manat kredit borcu olduğunu söyləmişdi. Bildirmişdi ki, Bey-

# "Xəzər adaları"nın Hacı İbrahimdən alındığı xəbəri yayıldı

## İş adamı: "Mən bu barədə danışmaq istəmirəm"



nəlxalq Bankdan nümayəndə heyəti onun 5 obyektini qiymətləndirib: "Həmin 5 obyektdə bankın qoyduğu qiymət 1.5 milyard manat oldu. Əgər bank mənim borclarımı ödə-

məyimi istəyirsə, gəlib həmin obyektlərimi ala bilər. İki gündür mən "Bandotdel" tərəfindən çağırılmağım doğru deyil. Mən borcu onun məşhur "Xəzər Adaları" layihəsi üçün götürdüm.

Amma biq qədar sonra məlum oldu ki, Hacı İbrahimin banka nə az, nə çox - düz 800 milyon manat borcu varmış. Bu borcu onun məşhur "Xəzər Adaları" layihəsi üçün götürdüm.

yü deyilir. Qeyd edək ki, "Xəzər Adaları" Xəzər dənizində, Bakıdan 25 km cənubda yerləşən, 41 adadan ibarət, 3000 hektar sahəni əhatə edən süni arxipe-laq şəhərinin salınmasını nəzərdə tutur. Tikinti işlərinə 2011-ci ilin mart ayında başlanılıb.

Layihə "Avesta" şirkətinin təşəbbüsü nəticəsində ortaya çıxıb. Layihənin dəyəri 100 milyard dollar hesablanırdı. Burada 1 milyon nəfərin yaşaması üçün şəhər salınması planlaşdırılırdı. Eləcə də 150 məktəb, 50 xəstəxana, bir neçə park, ticarət mərkəzləri, mədəniyyət mərkəzləri, institut kampusları, Formula-1 trasi və Azərbaycan Tower (Azərbaycan qülləsi) tikiləcəyi gözlənilirdi. Adalarda həmçinin dünyanın ən böyük məscidinin tikilməsi planlaşdırılırdı.

Hacı İbrahim layihənin 2020-2025-ci illərdə başa çatacağını bəyan edirdi. Müxtəlif vaxtlarda onun mətbuata verdiyi açıqlamalarda Amerika, Türkiyə, ərəb və Çin investorlarının

layihəyə maraq göstərdiyi, guya türk iş adamı Əli Ağaoğlunun ona 125 milyon dollar, Çin şirkətlərinin 600 milyon dollara-dək, Qəterin dövlət şirkətinin 1 milyard dollar yatıracağı, Kanada dövlət agentliyi "Export Development Canada"nın 4 milyard dollara-dək kredit ayracağı qeyd olunsa da, onların heç biri təsdiqini tapmadı. Daha sonra layihə ərazisinin Beynəlxalq Banka borcunun əvəzində Hacı İbrahimdən alındığına dair məlumatlar yayılsa da, iş adamı özü bunu təkzib etdi.

Bu günlərdə "Yeni Müsavat"a verilən məlumatda "Xəzər Adaları" layihəsinin bütünlüklə Hacı İbrahimdən alındığı, dövlət tərəfindən yeni investora təklif olunduğu bildirilir. Verilən məlumata görə, yaxın zamanlarda yeni investolar layihənin icrası prosesini davam etdirməyə başlayacaqlar.

**Məsələ ilə bağlı Hacı İbrahim Nehrəmlinin özü ilə əlaqə saxladıq.** O, layihə ilə bağlı hər hansı yenilik olmadığını, yayılan məlumatın həqiqətə uyğun olmadığını dedi: "Yalan söhbətdir, belə bir məsələ yoxdur".

Hacı İbrahimdən Beynəlxalq Banka olan borcunu ödəyib-ödəmədiyini də soruşduq. O, suala cavab vermək istəmədiyini bildirdi: "Mən bu barədə danışmaq, müsahibə vermək istəmirəm. Müsahibə vermək istədikdə özüm sizlərə xəbər edəcəm".

□ **DÜNYA**  
**"Yeni Müsavat"**

# Deputat Sona Əliyevanın ətrafında nə baş verir...

## Ailə qalmaqalı Milli Məclis üzvünün mandatı üçün təhlükədirmi?

**99** sayılı Şəmkir kənd Seçki Dairəsindən deputat seçilən Sona Əliyevanın ailəsi ilə bağlı problemləri bir neçə gündür ki, mətbuatın gündəmindədir. Belə ki, deputatın anası Bəşirə Əliyeva mətbuata açıqlamasında bəzi iddialar səsləndirib.

B.Əliyeva "Azpolitika" saytına açıqlamasında bildirib ki, qızı Sona Əliyeva həyat yoldaşı mərhum Sakit Əliyevin bütün əmlakını ələ keçirib.

Qadın qeyd edib ki, həyat yoldaşı Sakit Əliyev bir müddət öncə vəfat edib. Əmlakın ədalətli bölünməsi üçün oğlu ilə birgə məhkəməyə müraciət edib.

İddiaya görə, deputat "mənim toxunulmazlığım var, mənə heç kim heç nə edə bilməz" deyərək bir qardaşını işdən qovdurmaq, digərini tutdurmaq



hədələyib, anasını isə "ağlı itirməkdə" ittiham edərək evindən qovub.

Sayt yazıb ki, S.Əliyevanın atası Sakit Əliyev Şəmkirin tanınmış iş adamlarından, nüfuz-

lu ağısaqqallarından biri olub. Saytda qeyd olunub: "Bu yaxınlarda uzun sürən xəstəlikdən sonra vəfat edən S.Əliyevin xeyli mali-mülkü qalıb. Nə qədər qəribə də olsa, bu gənc xa-

nım atasının mal-mülkünü təkbaşına sahib olmaqdan ötrü, ailəsinin rayondakı hörmətini, uzun illər ərzində qazandıqları ad-sanı, eləcə də deputat kimi özünün nüfuzunu zərbə altında qoymaqdan çəkinməyib. İş o səviyyəyə gətirib ki, anası və qardaşı Sona Əliyeva tərəfindən qəsb edilən haqlarını geri almaq üçün məhkəməyə müraciət etmək məcburiyyəti qarşısında qalıblar. Ancaq bu da deputatı öz yolundan döndərməyib. O, səhvini anlamaq və ailəsinin haqqını özünə qaytarmaq əvəzinə "mənim toxunulmazlığım var, mənə heç kim heç nə edə bilməz" deyərək, bir qardaşını işdən qovdurmaq, digərini tutdurmaqla hədələyib, anasını isə "ağlı itirməkdə" ittiham edib, onu evindən qovub". Sayt yazır ki, millət vəkili gəzən yaşlı anası Bəşirə xanım Əliyeva onlara müraciət edərək, bütün bunlar haqda ətraflı danışsın: "Məni aldadıb, etibarından sui-istifadə edərək rəhmətə gedən həyat yoldaşımın bütün mirasına təkbaşına yiyələnib".

**Səsələnən ittihamlara 3 gün sonra cavab verən Sona Əliyeva "Qafqazinfo"ya açıqlamasında hazırda xaricdə olduğunu deyib:** "Bütün bu iddialar uydurmadır, qardaşım məsələyə aydınlıq gətirəcək".

**Deputatın qardaşı, Gəncə şəhəri Kəpəz rayon Polis Şöbəsinin rəis müavini Adil Əliyev isə söyləyib ki, artıq problem həll edilib:**

"Bizim ailəmizdə heç bir narazılıq, problem yoxdur. Hər şey qaydasındadır. Mən o işlərə qarışmıram, xırda bir münafiqə olub. O da həll edilib. İşimlə bağlı başqa evdə oluram, həmin evdə qalmıram. Anam, bacım və qardaşımla aramızda heç bir problem yoxdur".

**Deputatın ətrafında baş verənlər onun mandatı üçün təhlükə yarada bilərmi?**

**Hüquqşünas Ələsgər Məmmədli** "Yeni Müsavat"a bildirib ki, deputatın mandatının alınması qanunvericilikdə var:

lakin ələ keçirmə və ya əmlak hüquqlarını əldə etmə halında dələduzluq maddəsi ilə cinayət işi başlanı bilər. Ancaq bunun da sübut olunana qədər var. Əgər bütün bu məsələlər baş verərsə və deputatın da prosesdə əli olduğu ehtimal olunarsa, Baş prokurorluq vasitəsilə Milli Məclisə onun toxunulmazlığının qaldırılması ilə bağlı təqdimat gəlməlidir. Daha sonra isə onun haqqında cinayət işi açıla bilər. Yeni belə baxanda hər hansı

**Hüquqşünas: "Şəxsin etibarından sui-istifadə etmə və ya aldatma yolu ilə onun əmlakını ələ keçirmə və ya əmlak hüquqlarını əldə etmə halında dələduzluq maddəsi ilə cinayət işi başlanı bilər"**

"Ancaq deputat cinayət başında yaxalanarsa haqqında həbs olunma qərarı verilə bilər. Daha öncə də Azərbaycan parlamentində deputatlıq səlahiyyəti, toxunulmazlıq hüququ qaldırılaraq həbs edilən deputatlar olub. Həmin şəxslərin adları cəmiyyətə də məlumdur. Lakin hansısa mülki mübahisə ancaq məhkəmə qaydasında həllini tapa bilər. Fərqi yoxdur ki, bu mülki mübahisəni kim qaldırır. Heç kim buna görə birbaşa cinayət məsuliyyətinə cəlb oluna bilməz. Lakin burada istisna hallar da var. Cinayət Məcəlləsinin 178-ci maddəsi dələduzluq hallarına aiddir. Şəxsin etibarından sui-istifadə etmə və ya aldatma yolu ilə onun əm-

ailə və ya mülki münafiqə zəminində deputatın toxunulmazlığının ortadan qaldırılması".

**Hüquqşünas bildirib ki, toxunulmazlıq dedikdə söhbət deputatın siyasi fəaliyyətindən gedir:**

"Toxunulmazlıq, onun siyasi toxunulmazlığıdır. Yeni deputat siyasi ifadələri, mövqeyinə görə daha çox qorunmalıdır ki, öz işini görə bilsin. Deputat toxunulmazlığı o demək deyil ki, bütün qanunları pozsan, sonra da deyəsən ki, mən toxunulmazam. Toxunulmazlıq bir çərçivədir və buna da hər kəs hüquqa hörmət göstərərək bağlı qalmalıdır".

□ **Əli RAİS**  
**"Yeni Müsavat"**

Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KİVDF

www.kivdf.gov.az

Ermənistan-Azərbaycan,  
Dağlıq Qarabağ münaqişəsi haqqında  
həqiqətlərin dünya ictimaiyyətinə çatdırılması,  
Azərbaycanın ədalətli mövqeyinin müdafiə edilməsi

**ATƏT**-in Minsk Qrupu həmsədrlərinin regiona daha bir səfəri başa çatdı. Yəqin ki, səfərin yekunu ilə bağlı hansısa növbətçi bəyanat olacaq. Ancaq artıq indidən söyləmək olar ki, vasitəçilərin bu il üçün ilk səfəri də əvvəlkiyədən keyfiyyət etibarilə heç nə ilə fərqlənməyib.



Ən çox diqqət çəkən məqam isə həmsədrlər bölgədə iken işğalçı tərəfin təxribata əl atması və layiqli cavabını alması olub. Xəbər verdiyimiz kimi, bu insident zamanı düşmənin bir hərbcisi məhv edilib. Ola bilsin, bu olay da bəyanatda yer alsın. Ancaq necə - qərəzli, yoxsa ədalətli şəkildə? Bunu da görə-cəyik.

Lakin həmsədrlərin reaksiyasından asılı olmayaraq, Azərbaycan dəfələrlə bəyan elədiyi kimi, işğal rejiminə son qoyulmayınca işğalçı qüvvələr özlerini Azərbaycan torpaqlarında rahat hiss etməyəcək, mütəmadi canlı itkilər verəcəklər. Əlbəttə ki, Azərbaycan ordusu düşməni qat-qat böyük itkilərə məruz qoymaq və ərazilərimizi işğalçıdan təmizləmək gücündədir.

İstənilən halda, son insident həmsədrlərə nəhayət ki, hərəkətə keçib sülh danışıqlarında real dönüşə nail olmaq üçün siqnal olmalıdır. Əks halda, bu dönüşü Azərbaycan ordusu etməli olacaq. Yeni müharibə variantı gec-tez gündəmə gələcək.

“Hərbi sahədə apardığımız siyasət özünü tam doğrultdu. Biz bu siyasəti uzun illərdir ki, aparırıq. Bu məsələ ilə də bağlı bəzən bizə iradlar tutulur ki, nə üçün Azərbaycan silahlanır, nə üçün hərbi quruculuğa, ordu quruculuğuna vəsait ayırır. Biz isə Ermənistandan fərqli olaraq, bu işləri öz imkanlarımız daxilində, öz vəsaitimiz hesabına, öz hesabımıza görürük. Həyat göstərdi ki, biz nə qədər düzgün siyasət aparırıq”.

Bu sözləri Yeni Azərbaycan Partiyasının VI qurultayında çıxışında Azərbaycan prezidenti İlham Əliyev deyib. Dövlət başçısı qeyd edib ki, dünyanın aparıcı ölkələri də daim silahlanır və bu proses bir çox ölkələr üçün də xasdır: “Biz isə son illər ərzində güclü ordu yaratmışıq. İndi bütün beynəlxalq reytinglər də ordumuzun gücünü əks etdirir. Bu bizə imkan verir ki, istənilən vəzifəni icra edək. 2016-cı ilin aprel döyüşləri bunu əyani şəkildə düşməne və bütün dünyaya göstərdi ki, Azərbaycan Ordusu nəyə qadirdir. Döyüş

meydanında bizim şanlı tarixi qələbəmiz əlbəttə ki, məsələnin ədalətli həlli üçün də yeni imkanlar yaradır və yaradacaq. Növbəti illərdə hərbi potensialın gücləndirilməsi üçün, ordu quruculuğu üçün nə lazımdırsa, o da ediləcək”.

\*\*\*\*\*

Bu arada Rusiya ilə ikitərəfli anlaşmaya uyğun şəkildə Azərbaycana gətirilən müasir hərbi texnikanın bir hissəsi silahlı qüvvələrimizin bölmələri tərəfindən silahlanmaya götürülüb. Azərbaycan Müdafiə Nazirliyindən verilən məlumatda bildirilir ki, həmin hərbi texnika və silahların sınağı uğurla həyata keçirilib və onlar silahlanmaya götürülüb.


Azərbaycan öz hərbi qüdrətini artırmaq üçün özünün hərbi-sənaye kompleksinin inkişafına da diqqət yetirir. İldən-ildə ölkədə hərbi zavodların sayının artması buna sübutdur. Ən önəmli, qardaş Türkiyə, Pakistan, İsrail, qabaqcıl hərbi texnologiyalara malik digər ölkələr hesabına daha müasir silahlar və ağır texnika istehsalını - ya birgə, ya da fərdi şəkildə - strateji hədəf götürüb.

Yeri gəlmişkən, Rusiya bu yöndə Azərbaycanla ortaq əməkdaşlığa mara göstərmir və daha çox silah satışına üstünlük verir. Bu da anlaşılındır. Rusiya daha çox silah satmaqda maraqlıdır, nəinki hansısa ölkədə onların istehsalını qurmaqda və beləliklə, silah bazarında öz monopoliyasının zəifləməsində. İkinci yandan, Azərbaycanın öz hərbi-sənaye kompleksinin inkişafı Rusiyadan hərbi-texniki asılılığın azalması deməkdir ki, Moskva təbii ki, bunda da maraqlı deyil. Ancaq Rusiya istəsə də, istəməsə də, proseslər bu yöndə inkişaf edəcək. Çünki Azərbaycanın maliyyə resursları buna imkan verir.

\*\*\*\*\*

Bütün hallarda bir şeyə şübhə yox ki, Azərbaycan işğal rejimi ilə heç vaxt barışmayacaq, əsas probleminin həllini daim baş hədəf sayacaq və bu yöndə gərəkləri edəcək. Dövlət başçısının hakim qurultaydakı son çıxışını ekspertlər həm də bunun anonsu, mesajı sayırlar. “Ölkə rəhbəri qurultaydakı

# Qarabağ



## Həmsədrələr bölgədə iken Bakının verdiyi mühüm Qarabağ mesajı

Vasitəçilər gəldi-getdi, Qarabağ düyünü isə açılmamış qalır; diplomatların 2018-ci il üçün regiona ilk səfəri də nəticəsiz bitdi; **politoloq**: “Seçkidən sonra Azərbaycan işğala son qoymaq üçün maksimum siyasi iradə ortaya qoyacaq...”

çixışı ilə Dağlıq Qarabağ məsələsində nə qədər həssas olduğunu və bu yöndə böyük siyasi iradəyə malik olduğunu ortaya qoydu”. Bu sözləri Axar.az-a prezidentin toplantıda Qarabağla bağlı nitqini şərh edən **sabiq dövlət müşaviri Qabil Hüseynli** deyib. Politoloq bildirib ki, prezident seçkilərinin erkən keçirilməsinin əsas səbəblərdən biri məhz Dağlıq Qarabağ məsələsi ilə bağlıdır.

“Prezident bu qərarı ilə 2018-ci ilin yalnız seçkilər ilinə çevrilməsinin qarşısını aldı. Dövlət başçısı seçkiləri Ermənistanla eyni vaxta çəkməklə açıq şəkildə Qarabağ məsələsi ilə bağlı daha cəsarətli siyasət yürüdəcəyinin siqnallarını verdi. Ölkə rəhbəri qurultaydakı çıxışı ilə Dağlıq Qarabağ məsələsində nə qədər həssas olduğunu və bu yöndə böyük siyasi iradəyə malik olduğunu ortaya qoydu. Bu göstərir ki, prezidentin seçki platformasında baş mövzu Qarabağ olacaq. Seçkilər başa çatdıqı və prezident seçicəyi təqdirə İlham Əliyev Qarabağ məsələsini siyasi fəaliyyətinin əsas hissəsinə çevirəcək”, - deyə o qeyd edib.

**Q.Hüseynlinin sözlərinə görə, Azərbaycanda böyük dəyişikliklərə gətirib çıxaracaq növbədənəkar prezident seçkiləri, əslində Qarabağ uğrunda mübarizənin startı deməkdir:** “Prezident qurultaydakı çıxışı ilə hamını bu məsələ ətrafında səfərbər olmağa və ölkənin ərazi bütövlüyünü bərpa etməyə çağırdı. Şübhə yox ki, seçkilərdən sonra İlham Əliyev fəaliyyətində Qarabağ məsələsini gündəmə saxlayacaq, ordu quruculuğuna, diplomatiyamızın uğurlu siyasət yürütməsinə və ermənilərin təcavüzkar siyasətinin bütün dünyada ifşa edilməsinə var qüvvəsini sərf edəcək”.

**Politoloq hesab edir ki, bu ilki prezident seçkilərindən sonra Azərbaycan bir sıra məsələlərdə önəmli addımlar atacaq:** “Bunlardan ən mühümü isə Qarabağ münaqişəsi ilə bağlı olacaq. Azərbaycan öz ərazi bütövlüyünü bərpa etmək üçün maksimum siyasi iradə ortaya qoyacaq”.

Qeyd edək ki, İlham Əliyev çıxışında xüsusilə vurğulayıb ki, Qarabağ münaqişəsinin həlli və tarixi torpaqlara qayıdış Azərbaycanın əsas siyasi-strateji hədəfidir. Diqqətçəkici həm də bu bəyanatın vasitəçilər Azərbaycan və Ermənistanda səfərə olarkən verilməsidir.

\*\*\*\*\*

“Dağlıq Qarabağ münaqişəsinin həlli üçün danışıqlar prosesinin resursları hələ tükənməyib”. Bu sözləri isə xarici işlər naziri Elmar Məmmədov Fransaya səfəri çərçivəsində Fransa parlamentinin “Le Journal Du Parlement” jurnalına müsahibəsində deyib. O bildirib ki,

münaqişənin həlli regional əməkdaşlığın tam şəkildə formalaşmasına, bölgədə davamlı sülh və təhlükəsizliyin təmin olunmasına xidmət edə bilər.

“İlk növbədə Ermənistan əhalisi regionda yaranacaq əməkdaşlıq imkanlarından faydalana biləcək. Bunun üçün BMT Təhlükəsizlik Şurasının qətnamələrində təsbit olunduğu kimi işğal faktına son qoyulmalı və Ermənistan qoşunları işğal olunmuş Azərbaycan ərazilərindən çıxarılmalı və azərbaycanlı məcburi köçkünlərin geri qayıtması təmin olunmalıdır. Ermənistanın bu gün bir tərəfdən işğalçılıq siyasətini davam etdirməsi, digər tərəfdən sülhdən danışması qeyri-ciddidir. Nəhayət, Ermənistan rəhbərliyi başa düşməlidir ki, güc tətbiq edərək dövlətlərin beynəlxalq səviyyədə tanınmış sərhədlərinin dəyişdirilməsi cəhdləri qəbul edilməz və yolverilməzdir”, - deyə Azərbaycan XİN başçısı bildirib.

**Nazir Minsk Qrupu tərəfindən aparılan prosesin nəticəsiz olduğunu təəssüflə qeyd edib:** “Minsk Qrupunun həmsədrlərinin mandatına dair sənəddə təsbit olunub ki, onlar BMT ŞŞ-nin müvafiq qətnamələri, Helsinki Yekun Aktı və beynəlxalq hüququn norma və prinsiplərini rəhbər tutmalıdırlar. Minsk Qrupu tərəfindən BMT ŞŞ-nin 822 sayılı qətnaməsinə əsasən 853 sayılı BMT ŞŞ-nin xüsusi

əlavəsi kimi Ermənistan qoşunlarının Azərbaycanın işğal olunmuş ərazilərindən çıxarılmasına dair təxirəsalınmaz addımlar barədə fəaliyyət planı hazırlanıb və təsdiq olunub. Amma indiyə qədər onun icrası təmin olunmayıb. Nəzərə almaq lazımdır ki, həmsədr ölkələr BMT ŞŞ-nin daimi üzvləridir və BMT Nizamnaməsinə əsasən beynəlxalq sülh və təhlükəsizliyin təmin olunmasına məsuldurlar. Vasitəçi ölkələrin münaqişənin həlli istiqamətində səylərini dəstəkləyirik, amma daha qəti və təsirli addımların atılmasına ehtiyac var. Birgə səylərlə münaqişənin mərhələli şəkildə həllinin yol xəritəsi müəyyən olunub. Odur ki, həmsədrlər mövqelərində davamlılıq göstərərək Ermənistanın danışıqları pozmasına imkan verməməli, siyasi-diplomatik təzyiqlər vasitəsilə Ermənistan qoşunlarının Azərbaycanın işğal olunmuş ərazilərindən çıxarılmasını təmin etməlidirlər. Bu halda danışıqların gedişində irəliləyişə nail olmaq mümkündür”.

**Təəssüf ki, Azərbaycanın beynəlxalq hüquqa söykənən bu haqlı mövqeyi və tələbi hələ ki, vasitəçi ölkələr tərəfindən lazımcına ciddiyyə alınmır. Bu isə o deməkdir ki, Bakı ərazi bütövlüyünü təmin etmək üçün hərbi güc tətbiq etmək hüququndan istənilən an istifadə edə bilər...**

"Yeni Müsavatın əməkdaşı bu dəfə Vətəndaş Həmrəyliyi Partiyasının qərargahına baş çəkib partiya sədri, xalq şairi Sabir Rüstəmخانlının qonağı olub. Onunla hazırki fəaliyyəti, gündəmin əsas mövzuları, xüsusən də prezident seçkiləri və müxalifətin seçki hazırlıqları ilə bağlı mövzular ətrafında söhbət edib.

- Sabir bəy, əvvəlcə sizin fəaliyyətinizdən başlayaq... Necəsiniz, işləriniz, səhhətiniz necədir?

- Hər şey qaydasındadır. Şairin, yazıcının əsas işi yazı-pozudur. Bu işimiz davam edir, yeni yazılar yazılır, kitabların çap olunur. Növbəsini gözləyən başqa yeni kitablar da var. O cəhətdən rahatam. Bu gün çap olundu-olunmadı fərq etmərəz, ürəyim istəyəni yazmağa çalışıram. Əhvalımız da cəmiyyətin əhvalına, xalqın əhvalına uyğundur. Dünyada baş verən hər şey bizim içimizdən keçir. Mənim bir şeirim də var - "Zaman mənədən keçir"...

*Ürəyim bir qaçqın düşərgəsidir, Keçir körpələrin göz yaşından...*

Bir vaxtlar belə yazmışdım. Bütün qələm adamlarının ürəyi əslində bir ötürücüdür. Cəmiyyətin və dünyanın bütün ağırları oradan keçib gəlir.

- Sabir bəy, indi cəmiyyətimizə baxanda daha çox sevinc hiss edirsiniz, yoxsa ağrı?

- Narahatlıq... Gələcəyimizlə bağlı, milli taleyimizlə bağlı, dövlətçiliyimizlə bağlı daha çox narahatlıq hiss edərəm. Qarabağ boyda bir problemin həll olunmaması sevincin bütün qapılarını bağlayır.

*- Bildiyiniz kimi, bu ilin 11 aprel tarixində prezident seçkiləri keçiriləcək. Ölkənin siyasi həyatında qaynar bir dövr başlayır. VHP sədri olaraq siz bu prosesdə necə iştirak edəcəksiniz, partiyanız seçkilərə hansı formada qatılacaq?*

- Bu elə gözlənilməz bir qərar oldu ki, onun ardınca bizim qərar qəbul etməyə hələ vaxtımız olmayıb. Cəmiyyət üçün də gözlənilməz oldu. Bununla bağlı müəyyən öngörülər də var idi ki, seçki vaxtı dəyişdirilə bilər. Çünki Rusiyada, Ermənistanda seçkilər yazda keçirilir, bizdə isə payızda keçiriləcəkdi. Bu arada bir boşluq yaranır. O boşluq faktiki diplomatik əlaqələr üçün qapalı olur. Ona görə də, bu məsələlərin uyğunlaşdırılmasının özü də bir məntiq idi. Bilmirəm, təkə ona görəmi seçki aprel ayına təyin olundu? Səbəbləri bizə belli deyil. Hansı mülahizələrlə seçkinin vaxtı payızdan yazda doğru dəyişdirilib, bilmirəm. 2025-ci ildə parlament və prezident seçkilərinin eyni vaxta düşməsindən, qonşularla münasibətlərə qədər çoxlu səbəblər gətirilir. Bunların hansı hakimiyyətin bu

# "Muxalifət öz problemlərini özü yaradıb"

**Sabir Rüstəmخانlı: "Azərbaycanın gələcək seçkilərində uğur qazanmağın bir yolu da əslində hakimiyyətlə əməkdaşlıqdan keçir"**

**"Bu gün Azərbaycanın ən böyük dərhlərindən biri sevgisizlikdir"**



qərarı qəbul etməsi üçün daha əsas olub - onu da deyə bilmərəm. Əlbəttə, bu həm də müxalifəti qəfildən yaxalamaq, qanunda nəzərdə tutulan 3 ay müddətini növbədənkenar seçkilər üçün 2 ay ilə əvəz etmək idi. Hamımız üçün qəfil oldu. Qərar qəbul etmək çətinidir. Təkə "mən seçkilərə qatılıram, iştirak edəcəyəm"- deməklə iş bitmir. Seçkilərdə iştirak partiyaya fəaliyyəti üçün çox vacibdir. Ancaq öncədən sonu görərək və sürpriz kimi ortaya çıxan, vaxtdan uğurlu istifadə edə bilməyəcəyini anlayaraq seçkilərə qatılmaq da asan bir iş deyil. Ən azından bunun imza toplamaq prosesi var, texniki tərəfləri var. Bütün bunlar şərtidir və bu şərt mütləq nəzərə alınmalıdır. Ona görə də, biz hələ ki, qərar qəbul etməmişik. Seçkinin yazda, yoxsa payızda olacağı cəmiyyəti o qədər də maraqlandırmır. Bizim kimi siyasi dairələri narahat edir, ancaq cəmiyyət bilir ki, seçki nə ilə nəticələnə bilər.

*- Deputat Qüdrət Həsənzadə müxalifətin seçkilərə vahid namizədlə qatılmasını irəli sürüb. Sizcə, müxalifət seçkiyə necə gətiriləcək? Vahid namizəd modulu bu dəfə uğurlu ola bilərmi?*

- Biz illədir ki, müxalifət, öz çevrəimizi birləşə bilməkdə günahlandırırıq. Bu faktır ki, Azərbaycan müxalifəti öz problemlərini özü yaradıb. Üstəgəl, bu problemlər indi yaranmayıb, təxminən 25 il ərzində yaranıb. Burada şüb-

həsiz hakimiyyət dairələrinin apardığı açıq və gizli siyasətin də rolu var. Beynəlxalq təşkilatların da təsiri var. Milli xarakterimizin və psixologiyamızın da rolu var. Bəzi başqa dənkənar seçkilər üçün 2 ay ilə əvəz etmək idi. Hamımız üçün qəfil oldu. Qərar qəbul etmək çətinidir. Təkə "mən seçkilərə qatılıram, iştirak edəcəyəm"- deməklə iş bitmir. Seçkilərdə iştirak partiyaya fəaliyyəti üçün çox vacibdir. Ancaq öncədən sonu görərək və sürpriz kimi ortaya çıxan, vaxtdan uğurlu istifadə edə bilməyəcəyini anlayaraq seçkilərə qatılmaq da asan bir iş deyil. Ən azından bunun imza toplamaq prosesi var, texniki tərəfləri var. Bütün bunlar şərtidir və bu şərt mütləq nəzərə alınmalıdır. Ona görə də, biz hələ ki, qərar qəbul etməmişik.

*- Vaxt məsələsinə kənara qoysaq, sizcə hazırda müxalifətin birləşmək iradəsi varmı?*

- Ötən il bir neçə dəfə ölkənin çox ciddi problemləri ilə bağlı biz partiyamızın qərargahında konfranslar keçirdik. Müxalifət liderlərinin əksəriyyəti də tədbirlərimizə gəldilər. Bu görüşlərdən birinin məqsədi o idi ki, biz tədricən aradakı buzları əridib bir-birimizə yaxınlaşa bilək. Ancaq gördüm ki, çox çətinidir. Heç kim öz iddiasından əl çəkmək istəmir, heç kim yaranmış təhlükənin nə dərəcədə böyük olduğunu dərk etmək istəmir. Hər kəs uçuşunun dərinliyini görür, hər kəs bilir ki, Qarabağ məsələsi var, bu ölkənin problemləri var. Ölkənin beynəlxalq imici məsələsi var, bu imici dəyişmək lazımdır. Azərbaycanın 1988-ci ildən sonra formalaşmış bir xarak-

teri var idi - mübariz, demokratik dəyərlərə sadıq bir xalq obrazı var idi. Şərqdə ilk respublikanı yaratmış bir xalq obrazı var. O obrazı bərpa etmək üçün müəyyən addımlar atılmalıdır. Bu addımı ancaq bir yerdə atmaq olar, aydın bir taktika ilə. Hər kəs öz iddiasından keçməlidir, incikliyi bir kənara qoymalıdır, milli maraqları əsas götürərək yaxınlaşmağa can atmalıdır. Çox təəssüf ki, bunların heç biri müxalifətə təsir göstərmir.

O zaman insanın ürəyində inanmaq istəmədiyin bir çox şübhələr baş qaldırır, həmkarlarının, bir yerdə oturduğunuz adamların nəyə xidmət etdiyi səni təəccübləndirir. Biz kimin qarşısında borcluuyq, kimin qarşısında öhdəliyimiz var ki, aradək bu uçuşumları dəyinləşdiririk? Bu təkə siyasəti partiyalar arasında deyil. İqtidarla müxalifət arasında yaranmış düşmənçilik özü də Azərbaycanın gələcəyi baxımından son dərəcədə yanlış bir yoldur. Bunun qarşısı alınmalıdır. Hətta dəyişiklik istəyən qüvvələrin özü də, müxalifətin özü də bilməlidir ki, Azərbaycanın gələcək seçkilərində uğur qazanmağın bir yolu da əslində hakimiyyətlə əməkdaşlıqdan keçir. Birbaşa ölkə başçısı ilə olmasa da, o partiya ilə milli problemlərə həsr olunmuş dəyirmi masa arxasında müzakirələr aparılmalıdır. Bu müzakirələr iki yerə bölünmüş bir millətin övladları olaraq aparılmalı bilməz. Burada hakimiyyət və müxalifət partiyaları bir araya gəlməlidir. Bir vaxtlar dialoq keçirilirdi, həmin ənənələr bərpa olunmalıdır. Gələcək hakimiyyətin təməli hökumətin indiki hakimiyyətinin içində atılmalıdır. Ondən kənarda olsa, hətta hakimiyyət dəyişikliyi olsa belə gələcəkdə yeni münaqişələr üçün zəmin hazırlanacaq.

*- Sabir bəy, yaqın ki, siz də hiss etməmişiniz, müxalifət düşərgəsində sanki həm rəqib partiyalara, həm iqtidara, həm mətbuata, həm də cəmiyyətin özünə qarşı bir aqressiya var. İqtidarı anti-demokratik olmaqda itihəm edən müxalifət özü*



*belə mətbuatın kiçik bir tənqidinə dözmür, hücum keçir. Bu aqressiyanın səbəbi nədir? İllərin uğursuzluğudur, yoxsa?..*

- Şübhəsiz ki, bir səbəb illərin uğursuzluğudur. İkinci səbəbi Qarabağda torpaqlarımızı itirməyimizdir. Bu təkə müxalifəti yox, bütövlükdə cəmiyyəti aqressivləşdirir, insanların içini qəzəblə doldurur. Haqsız məğlubiyyət qəzəb yaradıb. Biz üzübüz döyüşdə uduzmuşuq, böyük qüvvələrin, Ermənistan yardım edən SSRİ rəhbərliyinin, Rusiyanın təzyiqi ilə torpaqlarımızı uduzmuşuq. Bir vaxtlar Cənubi Qafqazda Azərbaycan torpaqlarında Ermənistan vilayətini quran şimal qonşumuz, ardınca da Qarabağ alıb Ermənistanla bağlılaşmaq xəttini tutub. Bəlkə də Rusiya özü birbaşa qatılmayıb, ancaq dövlətin içindəki erməni hərbciləri, və ya Rusiyanın siyasətində ciddi rol oynayan erməni əsillilər haqqı itirmişik. Bütün bunlar, məqsəzliklə üzleşmək, dünyanın ikili siyasəti cəmiyyətdə aqressiya yaradır. Ancaq bunun bir sonu da olmalıdır. Mən illər uzununu iqtidar mətbuatında bir o qədər söyülməmişəm, nəinki müxalifət mətbuatında. Bir-birimizə qarşı bu münasibət nədir? Ona görə insanlar bir araya gəlməkdən qorxurlar. Bir ara bizim partiyanın qərarı da var idi ki, heç bir birlik qəbulmamaçaq. Çünki birliklər süni şəkildə yaranır, yalançı bir birlik üçün hamı bir araya gəlir, görüntü yaradılır, ancaq arxada yenə hər kəs öz düşmənçilik siyasətini güdür. Sosial mediada milli maraqlarımızla bağlı bir yazı ortaya qoyanda da, daha çox savadsız və cahil şəxslərin tənqirləri

ilə üzleşirsən. Bu tənqirlər də daha çox bizim müxalifət düşərgəsindən gəlir.

*- Bunun səbəbi nədir?*

- Bunların bir hissəsi cahillikdən gəlir. Ancaq bir hissəsi də bilərəkdən, bəzən liderlərinin təhriki ilə, başqası kiçilsin, mən böyüyəm psixologiyası ilə edilir. Bunun da nəticəsi olmaz. Mən bir millətin içində aqressiyayı qəbul etmərim. Bu bizim gələcəyimiz üçün böyük təhlükədir. Bu il Azərbaycanın Şərqdə ilk olaraq qurduğu Demokratik Cümhuriyyətin 100 illiyidir. Bu cümhuriyyəti quranların tərcümeyi-halı gözümüzün qabağındadır ki, onlar hansı çətinliklərdən keçiblər, necə ağır şərtlərlə dövlət qurublar. Bu gün Azərbaycanın gələcəyini düşünən adamlar öz şəxsi iddialarını bir kənara qoyub gələcəyi düşünməlidirlər.

Bu gün Azərbaycanın ən böyük dərhlərindən biri sevgisizlikdir. Millət bir-birinə sevgisini itirib, bir-birinə salam vermək, halını soruşmaq istəmir. Cəmiyyət sanki gözləyir ki, birinin ayağı büdrəsən və acaq qurd kimi onun üstünə tökülünsünlər. Rəhmdillik, xeyrxahlıq, mərhəmət hissi zəifləyib. Bütün bunlar siyasətdən uzaq söhbətlər olsa da, siyasi mühitimizin də ab-havasını müəyyənləşdirən məsələlərdir.

*- Son vaxtların ən aktual mövzularından biri də AMEA-nın Orfoqrafiya lüğətində dəyişiklik etmək cəhdi oldu. Nədənsə dildə istənilən dəyişiklik cəmiyyət tərəfindən tənqidlə, hətta aqressiya ilə qarşılanır... Azərbaycan Dil Qurumunun rəhbəri olaraq siz bu prosesi necə qiymətləndirdiniz?*

*(Davamı növbəti sayımızda...)*

□ Nərgiz LİFTİYEVƏ  
□ Foto: Məğrur MƏRD

**F**evralın 8-də Azərbaycanın sevimli teatr və kino aktrisası, Xalq artisti Zərnigar Atakişiyeva vəfat etdi. Lakin sonradan məlum oldu ki, 72 yaşlı aktrisa əslində fevralın 8-də yox, azı 2-3 gün öncə dünyasını dəyişib. Onun ürək tutmasından keçdiyini bildirilir.

Qeyd edək ki, aktrisa ailə həyatı qurmamışdı və ömrünün sonuna qədər tənha yaşayıb. O, tamaşaçılara daha çox "Təhminə" filmindəki Zivər, "Kökəndən düşmüş piano" kino-tamaşasındakı ana, "Qara Volqa" filmindəki Solomonovna, "Ölsəm... başışla" filmindəki Yusifin anası obrazından, müxtəlif məşhur teatr tamaşalarından tanışıdır.

1973-cü ildə Akademik Milli Dram Teatrına gələn aktrisa təxminən 1992-ci ildə səhnədən uzaqlaşmış. Səbəb isə aktrisa sənədə cəmi 2 rol verilməsi olub. Lakin 7 ildən sonra mədəniyyət və turizm nazirinin müavini Ədalət Vəliyevin dəvəti ilə yenidən teatra qayıdıb. Bundan sonra 2000-ci ildə isə Xalq artisti fəxri adına, 2014-cü ildə "Şöhrət ordeni"nə, Cəfər Cabbarlı mükafatına layiq görülüb. Aktrisa prezident təqaüdcüsü idi.

Xalq artisti ilə dəfələrlə tərəf müqabili olmuş Firəngiz Mütəlimova həmkarının ölümü ilə bağlı öz təəssüatlarını "Yeni Müsavat"a bölüşdü: "Zərnigar xanım son zamanlarda zənglərə cavab vermir, heç kəsə qapı açmırdı. Təkcə bizə deyil, öz qohumlarına da bu cür davranırdı. Yeni özünə qapanmışdı. Səbəbini bilmirdik. Bəlkə də xəstəliyi ilə bağlı idi. Amma bilirəm ki, şəkər xəstəliyindən, ürək ağrılarından əziyyət çəkirdi. Hər kəs onun ölmündən şoka düşdü. Biz ondan çox nigran idik. Hər tamaşaya gedəndə bir-birimizdən soruşurduq ki, bunun axırı necə olacaq.

# Tənhalığı seçən, tənhalıqda dünyasını dəyişən Zərnigar Atakişiyeva

Sənət dostları xalq artistini sayğı ilə andılar; aktrisa son vaxtlar telefonlara cavab vermir, qapını açmırmış...



Məşqlərə gəlmirdi, zənglərini cavab vermirdi. Bir sözlə, hamı narahat idi. O isə cavabında deyirdi ki, "Mən belə istəyirəm, məni narahat etməyin. Uzun illər onunla tərəf müqabili olmuşam - xüsusən də "Təhminə və Zaur" tamaşasında. Həmin tamaşada Zaurun anası obrazında çıxış edirdi.

Çox gözəl aktrisa idi. Əvvəllər mən onu deyib-gülən insan kimi tanıyırdım. Qastrollarda dəfələrlə bir yerdə olmuşuq. Əgər hamı bir neçə çamadanla gəndə Zərnigar xanım bir kiçik zənbillini götürürdü. Deyirdi ki, "özümə niyə yük edim?" Çox qəribə, özünəməxsus xarakterli var idi. Yeni mən bu insandan

özümü qarşı pis bir rəftar görməmişdim, əksinə, hər kəsə dəstək olurdu. Daim onu yerini bilən, edilən hörmətə iki qat cavab verən, yaxşı insan kimi xatırlayırdım. Ümumiyyətlə, bu peşənin insanları həmişə həssas olur. Bir zamanlar teatrdan küsəndə, nazir müavini Ədalət Vəliyev onu yenidən teatra qayıtdı. Dedi ki, "Zərnigar xanım, siz lazımsız, qayıdın". Xatırlayırdım ki, onu təmtəraqla teatra qayıtdılar, 2014-cü ildə "Şöhrət ordeni"nə layiq gördülər. Həmçinin prezident təqaüdü alırdı, prezidentin verdiyi evdə yaşayırdı, ən gözəl rolları oynayırdı. Yeni o, diqqətdən kənar qalan aktrisa olmayıb. İstər teatrın kollektivi, istərsə də rəhbərlik tərəfindən həmişə hörmətlə qarşılanıb. Onun nədən küse biləcəyindən xəbərsizəm. Bəlkə də xəstəlikləri ilə barışmayıb".

Mərhum aktrisa ilə dəfələrlə tərəf müqabili olmuş **Xalq artisti Rafael Dadaşov** da öz təəssüatlarını bölüşdü: "Zərnigar xanım səhhəti ilə əlaqədar teatrdan uzaqlaşmışdı. Bu da ha-

mımızı məyus etmişdi. Onun ölümü teatrimiz üçün faciədir. Onunla tərəf müqabili olmaq mənim üçün şərəf idi. Mən teatra gələndə Zərnigar xanım artıq teatrdan çalışmışdı. Əlbəttə, onun təkidi ilə mən "Mehmanxana sahibəsi" tamaşasında Sinyor Kavalier rolunu oynadım. Doğrusu, mən roldan imtina edirdim. Lakin Zərnigar xanımın inadı ilə mən o tamaşada oynadım. Buna görə mən Zərnigar xanıma ömür boyu minnətdaram. Çünki tamaşa məni olduqca populyar etdi. Zərnigar xanımla bir çox tamaşalarda tərəf müqabili olmuşuq. Deyim ki, bu aktrisa həm özünə qarşı, həm də tərəf müqabillərinə qarşı tələbkar olub. O, öz rolunu elə-belə oynamaıyıb. Bu da onun özünün professionalığından irəli gəlir. Mən çox məyusam son zamanlar onunla bir səhnədə ola bilmədik. Biz aktyorlar axı səhnədə oynamaqdan başqa həm də bundan qidalanırıq. Tərəf müqabilimizə baxır, ondan öyrənir, yeri gələndə tətbiq edir, oynamaq üsulu qazanırıq. Ona görə də Zərnigar xanımın ölümündə bir səhnədə, bir çox tamaşalarda tərəf müqabili olmuşuq. Bununla belə, illər bir qrim otağında yoldaşlıq etmişik. Ən əsas da həyatda ana-bala münasibətlərində olmuşuq. Axır vaxtlar telefonlara cavab vermirdi, evinə gələndə də qapını açmırdı. Telefonda sonuncu danışığımızda dedi ki, "tək qalmaq istəyirəm". Gedib şəhəri gəzir, gəlib televizora baxırdı. Belə rahat hiss edirdi özünü. Dəfələrlə danışığımız olub, demişəm ki, "Zara, sən tək özünə deyil, Azərbaycan səhnəsinə də lazımsan. Tamaşaçılar səni görmək istəyir". Zərnigar xanım, mənim çox gözəl ürək dostum, anam, bacım, xalqımın aktrisası, səhnə və mən sizin üçün çox danışacaq, qəlbimdə danışdığımız, güldüyümüz, ağladığımız, kədərləndiyimiz günlər həmişə qalacaq. Siz unudulmayacaqsınız. Sənətkarın nə yaşı, nə ömrü olur. Sənətkar həmişə yaşardır. Allah rəhmət eləsin, ruhun şad olsun".

□ **Xalidə GƏRAY,**  
"Yeni Müsavat"

## Qripin yaratdığı dəhşətli fəsadlar

1918-ci ildə 50, 1920-ci ildə isə 100 milyon insan bu xəstəlikdən tələf olub



**A**merikada qrip virusu tüğyan etməkdədir. Bir neçə həftə ərzində artıq 50-dən çox uşaq dünyasını dəyişib. Xəstəlikdən daha çox uşaqların, ahıl insanların əziyyət çəkdiyini bildirilir. Dünya lideri olan bir ölkənin bu xəstəlik qarşısında aciz qalması artıq digər ölkələri də narahat etməyə başlayıb. Araşdırmalar isə onu göstərir ki, qripin yaratdığı bu cür faciələr ilk dəfə deyil.

Belə ki, BBC-nin yaydığı məlumatlara görə "The Economist" qəzeti bu haqda maraqlı faktları açıqlayıb. Qeyd olunub ki, adətən ağır qrip mövsümlərindən danışarkən,

1918-1920-ci illərin qrip epidemiyaları yada düşür. O epidemiyalarda qripə dünya üzrə 500 milyon insan yoluxmuş, bunlardan 1918-ci ildə 50, 1920-ci ildə isə 100 milyon insan tələf olmuşdu. O vaxtlar qrip elə bir miqyas almışdı ki, insanları dəfn etmək üçün tabut çatışmırdı.

Məqalədə deyilir ki, buillik pandemiyanın belə sərt olması qripin bu virusunun yeni olması ilə bağlıdır. Adətən qrip virusunun yeni ştammları onlar əhalini "vuranadək" tanımaq olmur. Bir çox ağır xəstəliklərin müalicəsi və praktikasını bacaran müasir təbabət elmi qripə hələ də proqnozlaşdırma bilmir.

1918-ci ilin pandemiyasından zəif olsa da, bu mövsümün qripini ağırlaşdıran bir sıra faktorlar mövcuddur. Bu qripə törədən virus ştammi köhnə ştammin H3N2 kimi tanınan alt tipidir.

Məqalədə deyilir ki, ilk dəfə 50 il əvvəl müəyyən edilmiş bu virus çevik mutasiya qabiliyyətinə malikdir. Bu isə o deməkdir ki, virus bədənin əvvəlki ştammlara hazırladığı müdafiə sistemini asanlıqla yanib keçir. Nəti-

cədə ötən ilin evvəllərində hazırlanmış vaksin artıq bu qrip üçün işləmir.

Avstraliya və Kanadadan alınmış məlumatların təhlili göstərir ki, vaksinlər indiki qripin qarşısını yalnız 10 faiz hallarda ala bilər. Halbuki normal zərər dərəcələri üçün bu rəqəm adətən 30-60 faiz arası olmalıdır. Lakin ən pis hallarda da vaksinlər qripin ən azı sərtliyini ala bilər.

Alimlər bildirirlər ki, vaksinləri gücləndirməyin yollarından biri də onların virusun başının yox, gövdəsinin hədəfləməsi ola bilər. Çünki virus ən çox gövdə hissəsində mutasiyaya məruz qalır. Digər bir yol genetik dəyişdirmə üsulu ilə alınmış vaksinlər ola bilər. Belə vaksinlərdən alınmış vaksinlər insanın immun sisteminin daha çevik reaksiyasını təmin edər.

Amerikada yayılan qrip xəstəliyinin ölkəmizə də ayaq basa biləcəyi ehtimalına gəldikdə isə, ekspertlər qeyd edir ki, bu ölkənin sərhədləri ciddi nəzarətə alınmazsa, bir çox ölkələrə, o cümlədən Azərbaycana da yayıla bilər. Qeyd edək ki, ölkədə yayılan virusla əlaqədar insanlarda qorxu yaranmışdı. Yeni, yayılan xəstəliyin qrip olduğu ehtimal edilirdi. Lakin rəsmi açıqlama verilərək bildirildi ki, əhali arasında yayılan, qrip adlandırılan infeksiya əslində paraqripdir. Bu, qripdən qripdən intoksikasiya simptomlarının yüngüllüyü və ölüm faizinin

asəyi olması ilə fərqlənir. Paraqrip yuxarı tənəffüs yollarının, xüsusən burun, udlaq və qırtlağın selikli qişasını zədələyən və zəif intoksikasiya əlamətləri ilə müşayiət olunan kəskin virus infeksiyasıdır.

Xəstəliyin müalicəsinə gəldikdə isə ekspertlər bildirir ki, paraqripin spesifik müalicəsi yoxdur, xəstələrə virus əleyhinə və immunomodulyator təyin olunur. Hərərət 38,5 dərəcədən yüksəyə qalxdığı hallarda qızdırmasalıcılardan, öskürəklə ağırlaşma hallarında bəlgəngətiricilərdən istifadə edilir. Zö-kəm əlamətlərini aradan qaldırmaq üçün buruna dəniz duzu məhlulu tökülür. Tərledici vasitələrdən ən çox moruq, ondan hazırlanan mürəbbə, çöke çiçəkləri, bəlgəngətiricilərdən biyan və gülxətmi kökləri, dəvə-dabanı, bağayarpağı, iltihab əleyhinə təsirli bitkilərdən isə adaçayı, çobanyastığı çiçəkləri, gülümbahar çiçəklərini dəmləmələrdən istifadə edilməsi məsləhətdir. Orqanizmin müqavimətini artırmaq, vitamini olan tələbatı ödəmək üçün ən yaxşı vasitələrdən itburnu meyvələrinin dəmləməsi və qara qarağat şirəsinin qəbul etməklərdir. Ətrafdakıların yoluxmaması üçün ilk növbədə xəstəni təcrid etmək, istifadə etdiyi dəsmal, boşqab və stəkanı ayırmaq lazımdır.

□ **Xalidə GƏRAY**  
musavat.com

**A**zərbaycanın "Şahdəniz" yatağından hasil olunan qazı Avropaya daşıyacaq Cənub Qaz Dəhlizinin reallaşması istiqamətində növbəti addım atılıb. Belə ki, Avropa İnvestisiya Bankı (EIB) Cənub Qaz Dəhlizinin tərkib hissəsi olan, Azərbaycan qazını Avropaya daşıyacaq "Trans-Adriatik" (TAP) qaz boru kəməri layihəsinə 1,5 milyard avro kredit ayrılmasını təsdiqləyib.


Bankın bununla bağlı yaydığı məlumatda bildirilir ki, ətraflı müzakirələr aparıldıqdan sonra bankın İdarə Heyəti Yunanistan, Albaniya və Adriatik dənizindən keçərək İtaliyanın təbii qaz şəbəkəsinə qoşulmaq üçün Cənubi İtaliya sahillərinə çıxacaq TAP boru kəməri üçün 1,5 milyard avro məbləğində maliyyələşdirməni təsdiqləyib. Xatırladaq ki, bankın Direktorlar Şurası maliyyələşmə ilə bağlı ötən ilin dekabrında müzakirələr aparıldıqdan sonra qərar qəbulunu fevraladək təxirə salmışdı. O zaman dünya mətbuatında bu qərarın Almaniya hökumətinin təklifi ilə qəbul edildiyi bildirilirdi.

Qeyd edək ki, bugünkü "Cənub Qaz Dəhlizi" layihəsinə Asiya və Avropanın aparıcı beynəlxalq maliyyə qurumları, o cümlədən, Asiya İnkişaf Bankı, Avropa Yenidənqurma və İnkişaf Bankı, Asiya İnfrastruktur İnvestisiya Bankı, Beynəlxalq Yenidənqurma və İnkişaf Bankı və Dünya Bankı qrupunun digər üzvü olan Çoxtərəfli İnvestisiya Təminatı Agentliyinin (MIGA) qarşılıqlı zəmanəti ilə bir sıra kommersiya bankları tərəfindən birbaşa kreditlər ayrılıb.

"Cənub Qaz Dəhlizi" layihəsinin məqsədi "Şahdəniz" qaz-kondensat yatağının istismarının ikinci mərhələsinin işlənməsi, bu zaman hasil edilə-

# Cənub Qaz Dəhlizi vaxtında reallaşacaqmı - kimlər əngəl olmağa çalışır...

**Ekspert: "Etirazların arxasında rəqib maraqları dayanır"**



cək təbii qazın genişləndirilən Cənubi Qafqaz Boru Kəməri və yeni tikilən TANAP və TAP qaz boru kəmərləri vasitəsilə Türkiyə və Cənubi Avropaya ixracını təmin etməkdir. Bu günədək mühəndis, təchizat və tikinti işləri də daxil olmaqla TANAP qaz boru kəməri layihəsi üzrə işlərin 91 faizi, TAP qaz boru kəməri layihəsi üzrə isə 65 faizi yekunlaşıb.

Azərbaycanı layihədə "Cənub Qaz Dəhlizi" QSC (CQD)

təmsil edir. QSC ölkə prezidentinin 2014-cü ilin fevralında imzaladığı "Şahdəniz" qaz-kondensat yatağının istismarının ikinci mərhələsi və Cənub Qaz Dəhlizinin yaradılmasına dair digər layihələrlə bağlı bəzi tədbirlər haqqında" sərəncamı əsasında yaradılıb. QSC səhmlərinin 51 faizi dövlət mülkiyyəti olmaqla İqtisadiyyat Nazirliyinə, 49 faizi isə SOCAR-a məxsus olan qapalı səhmdar cəmiyyətidir.

Rəsmi məlumata görə, layihə qrafikə uyğun icra edilir və TAP 2020-ci ilədək Azərbaycanın "Şahdəniz" yatağından ilk qazı almağa hazır olacaq.

Lakin Avropa mətbuatında TAP-ın ekoloji təsirlərinə dair materialların dərci dayanır. Demək olar ki, hər həftə İtaliya və digər dünya mətbuatında TAP-ın tikintisinin İtaliya ərazisində ekolojiya və biznes təsərrüfatlarına vuracağı zərərle bağlı yazılar yer almaqdadır.

Hətta bu iddialar üzündən layihənin icraçıları iyul-avqust aylarında İtaliyanın çimərlik ərazilərində kəmərin tikinti işlərinin dayandırılması qərarına gəliblər.

Bu çətinliklər fonunda Cənub Qaz Dəhlizinin nəzərdə tutulan müddətdə həyata keçirilməsi mümkün olacaqmı? **ADA Universitetinin Xəzər Enerji və Ətraf Mühit Mərkəzinin direktoru Elnur Soltanovun** fikrincə, dəhlizin tərkib hissəsi olan layihələr üzrə işlərin, çətinliklərin böyük bir hissəsi artıq arxada qalıb: "Avropanın bütün dövlətləri - istər Avropa İttifaqının üzvü olanlar, istərsə də olmayanlar, - layihəni dəstəkləyir. Xüsusilə qazı Avropaya çatdıracaq TAP layihəsinə dəstək böyükdür. İtaliya hökuməti də layihəni dəstəkləyir. Dəstəkləməyən yalnız İtaliyadakı yerli hökumət və bir neçə yüz nəfərlik yerli əhəlidir. Doğrusu, mən onların etirazlarının arxasında rəqib şirkətlər, hətta rəqib dövlətlərin maraqlarının olduğunu düşünürəm. Hesab etmirəm ki, bütün qaldırılan hay-küyün arxasında bir neçə yüz ağacın taleyindən narahatlıq dayanır. Özü də həmin ağaclar ən müasir yollarla, neçə min avroluq kompensasiya ödənməklə başqa yerlərə köçürülür. Boru xətti torpağa çox aşağıdan daxil olur, çimər-

liklərə də hər hansı zərəri yoxdur - qapalı sistemdir, ən yüksək ekoloji standartlara uyğun hazırlanır. Buna görə də baş verən etirazların daha çox siyasi xarakterli, siyasi məqsədlilə olduğunu düşünürəm. Amma məsələ burasındadır ki, etiraz edənlərlə dəstəkləyənləri müqayisə etdikdə ikincilərin daha çox olduğu açıq görünür".

Ekspert İtaliyada idarəetmənin fərqli olduğunu deyir: "Orada yerli hakimiyyətlərə geniş səlahiyyətlər verilib. Bəzən mərkəzi hökumətin dəstəklədiyi bir layihəyə yerli hakimiyyətlər veto qoya bilərlər. Buna görə də TAP-la bağlı proseslər bir qədər uzandı, lakin layihə dayanmayıb iş gedir. TAP yalnız Azərbaycanın layihəsi deyil, orada dünyanın nəhəng şirkətləri təmsil olunur. Onların da təsir imkanları var, bu baxımdan işlərin ləngiyəcəyini düşünürəm".

**E.Soltanovun fikrincə, Avropa İnvestisiya Bankının TAP-a kredit ayrılması qərarının yubanmasında Almaniyanın mövqeyinin rol oynaması heç də məqsədsiz deyil:** "Bilirsiniz ki, TAP-a rəqib hesab olunan Rusiya qazını daşıyacaq "Şimal Axını 2" kəmərinin Almaniyaya açılması nəzərdə tutulur. Yeni burada rəqabət anlayışı da rol oynaya bilər".

Müsaibimiz hesab edir ki, artıq Cənub Qaz Dəhlizi üzrə işləri yubadacaq ciddi bir amil qalmadığı üçün Azərbaycan qazının 2020-ci ildə Avropa bazarına çatdırılması qrafikinə tam əməl olunacaq

**□ DÜNYA, "Yeni Məsəvat"**

## Dağıstanda məmur həbslərinin pərdəarxası

Dərbəndin rəhbərinin həbsi xəbəri yayıldı və təkzib olundu

**R**usiya İstintaq Komitəsinin əməkdaşları Dağıstanın bütün respublika strukturlarında irimiyəli axtarışları davam etdirir. Bu həftənin əvvəlindən başlayaraq Dağıstanın bütün nazirlikləri və dövlət xidmətlərində Respublikanın büdcə vəsaitlərinin oğurlanması ilə bağlı başlanmış cinayət işi çərçivəsində axtarışlar aparılır və sənədlər araşdırılır, götürülür. İstintaq tədbirləri çərçivəsində Rusiyanın Federal Təhlükəsizlik Xidməti (FTX) əməkdaşları Dərbənd rayonunun Administrasiyasında da axtarış aparılıb.

İlkin məlumatlarda Administrasiya başçısı Məhəmməd Cəlilovun saxlanıldığı bildirildi. **Dərbənd rayon Administrasiyası mətbuat xidmətinin rəhbəri Tərhan Ələkbərov** "Yeni Məsəvat"a açıqlamasında deyib ki, başçı Məhəmməd Cəlilov işə çıxır və onun saxlanılması haqda xəbərlər yanlışdır: "Rayonun rəhbəri adı rejimdə



işə çıxır və cari işlərlə məşğuldur". Xidmət rəhbəri bildirib ki,

administrasiyada torpaq məsələləri ilə bağlı yoxlamalar aparılır.

Dağıstan hüquq-mühafizə orqanlarından da Məhəmməd Cəlilovun saxlanılması haqda

xəbərləri təkzib ediblər.

Bu həftə ərzində Dağıstanda aparılan genişmiqyaslı istintaq tədbirləri çərçivəsində Rusiyanın Federal Təhlükəsizlik Xidməti (FTX) əməkdaşları bir sıra yüksək çinli məmuru saxlayıb. İstintaqın çətinliyinə görə, saxlanılanlar sosial layihələr həyata keçirilərkən büdcə pullarını dələduzluq etməklə mənimşəyiblər. Tutulanlar sırasında Dağıstan hökumətinin başçısı Abdusamid Həmidov və müavinləri Şamil İsayev və Rayudin Yusifov, sabiq təhsil naziri Şahabas Şahov da var. Həbslərlə bağlı Rusiya İstintaq Komitəsinin rəhbəri Aleksandr Bastrikin ötən gün Dağıstana gəlib. Yeni həbslər gözlənilir. Axtarış proseslərində xüsusi xidmətlərin əməkdaşları və baş prokurorun müavini İvan Sidorukun rəhbərliyi altında prokuror qrupu iştirak edir.

Dağıstanda Yol Patrul Xidmətinin şəxsi heyəti də tam tərkibdə dəyişdirilib. Onları Rusiyanın digər regionlarından olan

polis qrupları və Rusiya qvardiyası əvəzləyib. Yaşayış məntəqələrinin rəhbərlərindən tutmuş, respublika rəhbərliyinə qədər Dağıstanın bütün səviyyələrdə olan məmurlarına Rusiyanı tərk etmək qadağan edilib. Onlarla bağlı məlumatlar artıq sərhəd xidmətinə verilib.

Xatırladaq ki, fevralın 6-da Moskvanın Basman məhkəməsi keçmiş Dağıstan hökumətinin sədri vəzifəsini müvəqqəti icra edən Abdulsəməd Həmidovla bağlı 2 aylıq həbs qərarı çıxarıb. Onunla birlikdə müavinləri Şamil İsayev və Rayudin Yusifov, həmçinin respublikanın sabiq təhsil naziri Şahabbas Şahov nəzarətə götürüldü. Onların hamısı dələduzluqda ittiham olundu.

Rusiya İstintaq Komitəsinin hesablamaclarına görə, ümumilikdə Dağıstan rəhbərliyinin vurduğu ziyanın həcmi 95 milyon rubldur. Axtarışlar zamanı Abdulsəməd Həmidovdan TT markalı qızıl tapança, Beretta tapançası və iki ədəd "Kalaşnikov" avtomatı götürüldü. Korrupsiya ittihamı ilə bağlı Mahaçqalanın meri və baş arxitektoru da saxlanılıb. Ekspertlərin sözlərinə görə, korrupsiya ilə mübarizə Dağıstan Respublikasının yeni rəhbəri Vladimir Vasilevin tələbi ilə başlayıb.

**□ E.MƏMMƏDƏLİYEV**






# MÜSAVAT

## Son səhifə

N 32 (6921) 10 fevral 2018



### Oğru oğurladığı əşyalarla bağlı polisə şikayət etdi

Amerikanın Vaşinqton ştatında Spokan-Velli şəhərində oğru əldə etdiyi qənimətlə bağlı polisə şikayət edib. 46 yaşlı Çans hüquq-mühafizə orqanlarına müraciət edərək bəyan edib ki, qonşu qadın onun evinə girib və bir müddət əvvəl həmin qadının sevgilisinə məxsus olan, oğurladığı əşyaları aparıb. Şerifin köməkçisi qadınla görüşüb və onunla baş vermiş hadisənin versiyaları üzərində müzakirə aparıb. Qadın deyib ki, bir neçə saatlığına evdən gedib, qayıdanda isə televizor, oyunlar və bir neçə texniki ləvazimatın olmadığını görüb.

İki həftə əvvəl Çans artıq onun mənzilinə girməyə cəhd etmişdi. Buna görə də şübhələr onun üzərində cəmləşib. Çans evdə olmasa da, onun qızı təsdiqləyib ki, səhər saatlarında atası hardansa bir televizor daşıyaraq gətirib. Qonşu öz televizorunu və digər texniki əşyalarını geri götürərək, evinə gətirib.

Çans isə bu ittihamları rədd edərək, hüquq-mühafizə orqanları əməkdaşlarına bəyan edib ki, qonşusu bu televizoru və digər əşyaları 100 dollar qarşılığında ona satıb. Araşdırma və uzun sürən sorğu-suallar nəticəsində məsələ aydınlaşdı. Çans son nəticədə qarətə boynuna alıb. Ona başqasının evinə qanunsuz daxil olma, üçüncü dərəcəli oğurluq və xuliqanlıq maddələri üzrə iş açılıb.

### Sərnişinlər təyyarəni itələyərək işə saldı

İndoneziyada olan Tambolaka aeroportunda yaşananlar hava yolları şirkətlərinin tarixində bir ilk olub. "Garuda İndoneziya" Hava Yollarına məxsus olan, Kupang - Tambolaka səfərini həyata keçirən bir təyyarə sərnişinlər tərəfindən itələyərək çalışdırılıb. Təyyarəni itələyənlər isə hava limanındakı texniklər və təyyarənin bəzi sərnişinləri olub.

Həm yerli, həm də beynəlxalq mediada böyük səs gətirən hadisə ilə bağlı hava yolu şirkətindən də açıqlama gəldi. Verilən açıqlamada pilotun xətalı olduğu vurğulanıb: "Təyyarənin döndərilməsi üçün




hava limanında lazımı heyyətlər olmadan işə salmaq üçün belə bir üsula müraciət edilib. Bu xəta pilotumuzun yanlış işiqaməti seçməsindən qaynaqlanıb".

### Lotereyada milyonlar udan taylandlı bileti itirdi, intihar etdi

Tayland sakini olan Ciravut Ponqphan lotereyada 41 milyon bat (76 milyon rubl) qazandı. Bu haqda lenta.ru saytı "The Mirror"a istinadən yazıb. Onun üstündə məktub tapılıb. C.Ponqphan məktubda bu intihara görə ailəsindən üzr istəyib. Bu hadisəyə qədər Ponqphan bu uduşu qeyd etmək üçün qohum və dostlarını evə dəvət etmişdi. Növbəti gün isə kişi lotereya biletini itirdiyini bilib. Onsuz isə pulu almaq mümkün olmayıb. Kişi bu hadisədən sonra dərin depressiyaya düşüb və işə getməyi dayandıraraq, Uduş biletinin başına nə gəldiyi və bunun oğurlanma ehtimalının polis tərəfindən araşdırılması barədə hər hansı xəbər yoxdur.

Fevral ayının əvvəlində amerikalı Poverbal lotereyasında 560 milyon dollar qazansa da, onu almaqdan imtina etmişdi. Buna səbəb onun cinayətkarlardan qorxması idi. Qadın məhkəmə vasitəsilə puldan imtina etmək və adının anonim saxlanması hüququndan istifadə etmək üçün məhkəməyə müraciət etdi.



### Norveç idmançıları səhvən 15 min yumurta sifariş edib

Qış olimpiadaları üçün Cənubi Koreyada yerləşən və google tərcümə sistemindən istifadə edən Norveç olimpiada heyəti rəhbərliyi Koreya dilində verdikləri sifarişdə 1.500 yumurta əvəzinə səhvən 15.000 yumurta aldıklarını deyiblər. Norveç heyətinin aspaçı Stale Johansen, Norveç qəzeti olan "Aftenposten"ə açıqlamasında 13.500 yumurtanı geri göndərməyə nail olduqlarını deyib. BBC-nin Koreya servisinde olan jurnalist David Cann Koreyanın fərqli bir sayma sistemi olduğunu və bu imla səhvinin də yaranmış yanlışlığa səbəb ola biləcəyini vurğulanıb. Koreya dilində 1.500-lə 15.000 arasında yazılış fərqi var. Norveç olimpiada heyətinin rəhbəri Tore Övrebø, Pyeongchang şəhərindəki mətbuat konfransında deyib ki, "Sifarişlərdə bir sifir artıq idi. Yəni, nəticədə 1.500 rəqəmi 15.000 oldu. Böyüdülcək bir durum yoxdur".

Norveç Qış Olimpiadalarına 109 idmançı göndərib.



**QOÇ** - Təxminən saat 12-yə qədər əsas vaxtınızı istirahətə həsr edin. Çünki həmin ərzədə uğurlardan uzaq olacaqsınız. Sonrakı saatlarda isə qarşılıqlı münasibətlərdə irəliləyişlər gözlənilir.



**BÜGA** - Ümumən gərgin gün olsa da, baş çəkəcəyiniz ünvanlardan asılı olaraq sabitliyinizi təmin edə bilərsiniz. Başqalarının şəxsi işinə müdaxilə etməyin. Dilinizdən dualarınızı əsirgəməyin.



**ƏKİZLƏR** - Günün birinci yarısında həmkarlarınızla müəyyən mübahisələriniz gözlənilir. Əgər haqlı olduğunuza əminsizsə, mübarizədən yayınmayın. Dost məsləhətinə böyük ehtiyacınız var.



**XƏRÇƏNG** - Hər mənada uğurlu gündür. Qarşınıza qoyduğunuz planların əksəriyyəti reallaşdırıla biləcəksiniz. Odur ki, bəxtinizdən şikayətlənməyi bir kənara atın. Dostlara arxa çevirməyin.



**ŞİR** - Əgər özünüz özünü inanmırsınızsa, bunu başqalarından gözləməyə dəyməz. Bir az nikbin olun. Kosmik bioritm bir qədər əleyhinizə işlədiyi üçün görəcəyiniz işləri döndə-döndə götür-qoy edin.



**QIZ** - Böyük dönüş astanasındasınız. Belə məqamlarda adətən ətrafı sədaqətli dostlar toplamaq müsbət nəticə verir. Siz də bu təcrübədən yararlanıb qarşıdakı həftə üçün buna hazır olmalısınız.



**TƏRƏZİ** - Nə qədər mane olmaq istəsələr də, özünüzü təklikli aparmaqla rəqiblərinizi zərərsizləşdirməlisiniz. Axtışa yaxın sevdikiniz adamları gəzintiye çıxmağa çalışın. Bu gün borc almayın.



**ƏQRƏB** - Fəaliyyətlə bağlı müvəffəqiyyətlə yetişəcəyinizi təsvir edən Göy qübbəsi əzmkarlığınızı artırmayı tələb edir. Bu gün qarşınıza çıxan şəxslərin əksəriyyəti mövqeyinizi dəstəkləyəcək, aktiv olun.



**OXATAN** - Risk və mübahisələrdən yayınsanız, ixtiyarınızda olan bu təqvimdən xeyli razı qalacaqsınız. Ulduzların düzümü maraqlı adamlarla görüşəcəyinizi, həmçinin qonaqlıqlarda iştirakınızı proqnozlaşdırır.



**OĞLAQ** - Səhhətlə bağlı bəzi problemlərlə rastlaşsanız da, bunun ciddi fəsadları olmayacaq. Bununla yanaşı, özünüzü nəqliyyatdan da qorunmalısınız. Saat 15-18 arası sevin-dirici hadisələr olacaq.



**SUTÖKƏN** - Kifayət qədər düşürlü gündür. Hansısa xoşagəlməzliyin baş verəcəyinə inanmayın. Əksinə, hər nə olsa, ondan sizə yalnız xeyir gələcək. Perspektivli sövdələşmələriniz də gözlənilir.



**BALIQLAR** - Ulduzların düzümü daha çox səyyar fəaliyyətdə uğurlara yaxın olacağınızı bildirir. Oturaq işlərə az aludə olun. Elə addım atın ki, sizi dolandıranların əli boşda qalsın. Səhhətinizi də qoruyun.

**Unutmayın, Tanrı ulduzlardan daha yüksəkdə durur!**

### Uber kişinin xəyanətini üzə çıxardı

Fransanın cənubunda yaşayan bir kişi Uber firmasını qeyri-korrekt fəaliyyətinə görə məhkəməyə verib. Buna firmasının onun xəyanətini üzə çıxarması səbəb olub. Kişi firmadan 48 milyon dollarlıq təminat tələb edir. Adı açıqlanmayan fransız həyat yoldaşının iPhone telefonu vasitəsilə taksi çağıraraq, öz akkauntundan çıxmasına baxmayaraq, qadına həyat yoldaşının taksi səfərləri barədə məlumatlar gəlməkdə davam edib. Son nəticədə qadın ərinin xəyanətlərindən xəbər tutub və cütlük boşanıb.



Səhifəni hazırladı: SELCAN

Təsisçi: Rəuf ARİFOĞLU  
Baş redaktorun birinci müavini:  
Azər AYXAN

e-mail adres: [yenimusavat@mail.ru](mailto:yenimusavat@mail.ru)

Ünvan: Bakı şəhəri,  
R.Rüstəmov küçəsi  
2528-ci məhəllə ev 44/d  
Tel: 520 01 23 (24, 25, 26, 27, 28)

Redaktor:  
Elsad MƏMMƏDLİ

Lisenzia N: B 114  
SAYI: 5.100

"Yeni MÜSAVAT"ın kompüter mərkəzində yığılıb, səhifələnib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.